



संकल्प पत्र डाउनलोड करने हेतु
QR Code को स्कैन करें



भाजपा का संकल्प मोदी की गारंटी संकल्प पत्र - 2024



गरीब की सेवा

- अगले 5 वर्षों तक मुफ्त राशन जारी रहेगा
- दाल, खाद्य तेलों और सखियों के उत्पादन में आत्मनिर्भर बनकर गरीब की थाली को सुरक्षित करेंगे
- हर घर तक नल से पीने का साफ पानी पहुंचेगा और पीएम सूर्य घर योजना से बिजली का बिल होगा जीरो



किसान का सम्मान

- पीएम किसान सम्मान निधि और फसल बीमा योजना जारी रहेगी
- MSP में समयबद्ध वृद्धि करना हमारी प्रतिबद्धता है, बीज से बाजार तक किसानों की आय बढ़ाएंगे
- श्री-अन्न (Millets) को सुपर फूड की तरह स्थापित करेंगे, पीएम मत्स्य संपदा योजना और डेयरी सहकारी समितियों का विस्तार करेंगे



नारी-शक्ति का वंदन

- 3 करोड़ ग्रामीण महिलाओं को लखपति दीदी बनाएंगे
- गृहिणी की रसोई तक पाइप से गैस पहुंचाएंगे, कामकाजी महिलाओं के लिए होस्टल और शिशुगृह की सुविधाएं उपलब्ध कराएंगे
- स्वयं सहायता समूहों को सर्विस सेक्टर से जोड़कर आय के नए अवसर उपलब्ध कराएंगे
- नारी शक्ति वंदन अधिनियम लागू कर लोकसभा और विधानसभाओं में महिलाओं का प्रतिनिधित्व सुनिश्चित करेंगे



मध्यम वर्ग के साथ

- मध्यम वर्गीय परिवार के अपने घर का सपना होगा पूरा
- अस्पतालों, आयुष्मान आरोग्य मंदिरों एवं सेकेंडरी स्वास्थ्य संस्थानों में सुलभ और सस्ती स्वास्थ्य सुविधाएं उपलब्ध कराएंगे
- स्वास्थ्य सेवाओं का विस्तार, नए शिक्षण संस्थान और जीवन आसान बनाने के लिए इन्फ्रास्ट्रक्चर में सुधार करेंगे



निवेश से युवाओं को रोजगार के अवसर

- युवाओं के लिए इन्फ्रास्ट्रक्चर, निवेश, मैनुफैक्चरिंग, हाई-वैल्यू सर्विसेज, स्टार्टअप, पर्यटन और खेल के माध्यम से लाखों रोजगार के अवसर पैदा करेंगे
- रोजगार-स्वरोजगार को बढ़ावा देने के लिए मुद्रा योजना के अंतर्गत ऋण की राशि को दोगुनी कर ₹20 लाख करेंगे
- पेपर लीक कानून लागू करके सरकारी भर्तियों को पारदर्शी बनाएंगे, उच्च शिक्षा के नए संस्थानों की स्थापना करेंगे



सुशासन से समृद्ध भारत

- हम भ्रष्टाचार के खिलाफ सख्त कार्रवाई करने की गारंटी देते हैं
- हम भारतीय न्याय संहिता को लागू करेंगे
- हम एक देश - एक चुनाव और कॉमन मतदाता सूची की व्यवस्था लाएंगे
- संविधान के अनुच्छेद 44 के अनुसार समान नागरिक संहिता लागू करेंगे



श्रमिक को सशक्त

- ट्रक ड्राइवर्स के लिए नई योजना शुरू करके हाई-वे पर उनके लिए आधुनिक सुविधाएं विकसित करेंगे
- गिंग वर्कर, घरेलू कामकाजी श्रमिक, रेहड़ी पटरी श्रमिक सहित अन्य श्रमिक वर्ग को ई-श्रम पोर्टल के माध्यम से सशक्त करेंगे



मैनुफैक्चरिंग का ग्लोबल हब बनेंगे

- भारत को मैनुफैक्चरिंग का ग्लोबल हब बनाएंगे इससे लाखों रोजगार सृजित होंगे
- स्टील, सीमेंट, एल्युमिनियम, रेलवे, रक्षा, फार्मास्यूटिकल, इलेक्ट्रिक व्हीकल, मोबाइल, सेमीकंडक्टर सहित अनेक क्षेत्रों में मैनुफैक्चरिंग बढ़ाने की गारंटी देते हैं



वंचित को वरीयता

- पीएम स्वनिधि और विश्वकर्मा योजना का विस्तार कर OBC, SC और ST समुदाय के लिए रोजगार के अवसरों का विस्तार करेंगे
- वंचित वर्ग के मेधावी छात्रों को छात्रवृत्ति सुनिश्चित करेंगे
- मधुआरों के जीवन से जुड़ी हर बात जैसे नाव का बीमा, मछली प्रसंस्करण इकाई, सैटलाइट द्वारा समय पर जानकारी इत्यादि पर विशेष ध्यान देंगे



विरासत और विकास

- अयोध्या नगरी का सर्वांगीण विकास करेंगे, काशी विश्वनाथ कॉरिडोर की तर्ज पर अन्य धार्मिक स्थलों का विकास करेंगे
- योग, आयुर्वेद, भारतीय भाषाओं, शास्त्रीय संगीत का प्रशिक्षण प्रदान करने के लिए विश्वभर में तिरुवल्लुवर सांस्कृतिक केंद्रों की स्थापना करेंगे



इन्फ्रास्ट्रक्चर से सुदृढ़ अर्थव्यवस्था

- भारत को दुनिया की तीसरी सबसे बड़ी आर्थिक शक्ति बनाएंगे
- एक्सप्रेस-वे नेटवर्क को 15 हजार किमी तक विस्तारित करने के साथ-साथ हम नये एयरपोर्ट, राजमार्ग, वाटर मेट्रो की सुविधाओं को बढ़ाएंगे
- रेलवे में नई पटरियां, नई वन्दे भारत, अमृत भारत और नमो भारत ट्रेनों को बढ़ाएंगे और विश्वस्तरीय स्टेशन बनाएंगे, रेल टिकटों की वेटिंग लिस्ट को न्यूनतम करेंगे
- पूर्वी भारत और उसके तटीय और पहाड़ी क्षेत्रों के बुनियादी ढांचे के विकास के लिए एक समर्पित पूर्वोदय मास्टर प्लान तैयार करेंगे



वरिष्ठ नागरिक

- वरिष्ठ नागरिकों को आयुष्मान भारत के अंतर्गत शामिल कर निःशुल्क स्वास्थ्य सुविधा देंगे
- वरिष्ठ नागरिकों की तीर्थ यात्रा के लिए विशेष कार्यक्रम शुरू करेंगे



फिर एक बार

मोदी सरकार

कमल का बटन दबाएं



भाजपा को जिताएं

विचार बिन्दु

कहानी जहाँ खत्म होती है, जीवन वहीं से शुरू होता है। -संजीव

हाथ में हो या डिजिटल डिवाइस पर, किताबें रहेंगी पाठक रहेंगे!

एक अनुमान के अनुसार दुनिया भर में कागजी किताबों, इलेक्ट्रॉनिक किताबों और ऑडियो बुक्स के पाठक साल 2030 तक अपने पसंदीदा साहित्य पर करीब 174 अरब रुपये खर्च करेंगे। हर साल करीब 40 लाख नई किताबें बाजार में आ रही हैं। इसके चलते पाठकों के पास विकल्पों की भरमार है। हमारे यहाँ भी किताबें खूब प्रकाशित हो रही हैं। हाल ही में जयपुर में एक लेखिका की छह किताबों का एकसाथ लोकार्पण हुआ तो बीकानेर में भी एक अन्य लेखिका की पांच किताबों का एकसाथ विमोचन हुआ। प्रतिदिन कहीं न कहीं से किसी न किसी की किताब के लोकार्पण की खबर पढ़ने को मिल ही जाती है। कई बार तो ऐसा लगता है कि किताबें छपने का ऐसा सुनहरा दौर शायद पहले कभी नहीं रहा। जब इतनी किताबें छप कर सामने या रही हों तब यह चिंता तो जरूर दूर हो जानी चाहिए कि स्मार्टफोन के समय में किताबों का जमाना बीत गया। हमारे यहाँ उन किताबों की भी कमी नहीं जो लेखक अपनी जेब से खर्च करके छपवाता है। ऐसा करके साहित्यकारों की जमाना का हिस्सा बनने की लालच भी कुछ लोगों में होती है। करीब 600 साल पहले योहानेस गुटेनबर्ग ने जर्मनी में प्रिंटिंग प्रेस का आविष्कार किया तब से दुनिया भर में बड़ी मात्रा में किताबें छपी हैं। गूगल के एक अध्ययन के मुताबिक, साल 1440 में प्रिंटिंग प्रेस के आविष्कार से लेकर 2010 के बीच करीब 13 करोड़ हार्ड-बाउंड किताबें प्रकाशित हुईं। किताबों के जरिए जो ज्ञान लोगों तक पहुंचा वह मानवता के लिए वरदान ही साबित हुआ। लेकिन, पर्यावरणविदों की शिकायत है कि किताबें जिस कागज पर छपती हैं उसे बनाने के लिए बड़ी संख्या में पेड़ काटे जाते हैं। जंगल के पेड़ वन्यजीवों के मददगार ही नहीं होते बल्कि हवा को भी स्वच्छ करते हैं और जलवायु परिवर्तन की वजह बन रहे कार्बन को थामने में सहायता करते हैं। ब्रिटेन की किताबें छापने वाली एक बड़ी कंपनी पेंगुइन रैंडम हाउस, जो हर साल लगभग 15 हजार किताबें प्रकाशित करती है, का दावा है कि अब वह अपनी किताबें छापने के लिए पर्यावरण मित्र कागज का इस्तेमाल कर रही है। उसकी एक अधिकारी बताती है कि उनकी किताबों में इस्तेमाल होने वाला सी फीसदी कागज फॉरेस्ट स्टीवर्डशिप कार्डसिल (एफएससी) से प्रमाणित है। यह कार्डसिल टिकाऊ या दोबारा उग सकने वाली लकड़ी के पेड़ों की पैदावार का प्रबंधन करने का दावा करती है। मगर दूसरी तरफ कुछ विशेषज्ञ इस दावे को व्यावसायिक प्रचार कह कर खारिज करते हैं। ग्रीनपीस जैसे पर्यावरण समूह ने इस प्रकाशन संस्था पर ग्रीनवॉशिंग का आरोप लगाया है। ग्रीनवॉशिंग का अर्थ है किसी उत्पाद या सेवा के पर्यावरणीय फायदों के बारे में झूठे और भ्रामक बयान दिए जाना। प्रकाशन जगत के लोगों का कहना है कि उनके उद्योग से जलवायु पर होने वाले प्रभाव का 70 फीसदी से अधिक प्रभाव प्रिंटिंग और पेपर मिलों की वजह से होता है। पेंगुइन रैंडम हाउस की अधिकारी का कहना है कि उनकी एक औसत किताब छपने की प्रक्रिया में 330 ग्राम कार्बन डाई ऑक्साइड पैदा होती है। इसमें ग्रीनहाउस गैस भी शामिल है। यह एक कप कॉफी बनाने में पैदा होने वाले कार्बन जितना है। इस आंकड़े में एक किताब के छपने से लेकर उसके ग्राहक तक पहुंचने की पूरी प्रक्रिया शामिल है। इसमें मशीनों की कार्य कुशलता, नवीकरणीय ऊर्जा के उपयोग और स्याही की किस्मों की भी गणना की गई है। इसकी तुलना में अन्य प्रकाशकों की एक औसत पेपरबैक किताब जलवायु को तीन गुना अधिक प्रभावित करती है। यह करीब एक किलोग्राम कार्बन डाई ऑक्साइड और दूसरी ग्रीनहाउस गैस पैदा करती है। यह 122 स्मार्टफोन को चार्ज करने और दो कप कॉफी बनाने के बराबर है। किताबों के डेटा विश्लेषकों के अनुसार कागज निर्माण में अब भी जलवायु पर उसका असर काफी ज्यादा है क्योंकि हर साल दुनिया भर में किताबों की लगभग 220 करोड़ कॉपियां बिकती हैं। अगर मान लिया जाए कि हर किताब से 330 ग्राम कार्बन डाई ऑक्साइड और दूसरी गैस निकलती है, तो इस हिसाब से हर साल किताबों की वजह से सात लाख टन से ज्यादा कार्बन डाई ऑक्साइड पैदा होती है। यह करीब डेढ़ लाख घरों को साल भर बिजली देने के बराबर है या, डेढ़ लाख डिब्बों से होने वाले कार्बन उत्सर्जन के समान है।

नियमित तौर पर पढ़ने वालों के लिए एक ई-रीडर पर्यावरण के लिहाज से बेहतर विकल्प हो सकता है। अब हार्ड कॉपी के शौकीनों को सलाह दी जाने लगी है कि वे केवल वही किताबें खरीदें, जो वे वास्तव में पढ़ेंगे। यह भी सलाह दी जाती है कि किताबें पढ़ने के बाद उन्हें रिसाइक्लिंग के लिए भेज दी जाए।

फिर क्यों नहीं किताबें कागज पर कम और इलेक्ट्रॉनिक रीडिंग डिवाइस अधिक पढ़ी जाएं? इस डिवाइस का यह फायदा भी है कि इसमें हजारों किताबें आ सकती हैं। इससे ना सिर्फ जंगल बचते हैं, बल्कि लकड़ी से कागज बनाने में लगने वाली ऊर्जा भी बच जाती है। इसके अलावा, इलेक्ट्रॉनिक किताबों को आसानी से किसी भी डिवाइस में क्षण भर में स्थानांतरित किया जा सकता है। ई-रीडर के बाजार में अमेजन डॉट कॉम सबसे बड़ा खिलाड़ी है जो अपने किंडल एप पर पढ़ने के जरिए हर साल करीब 48.7 करोड़ ई-बुक्स बेचता है। अमेजन के अनुसार हर महीने दुनिया भर में करीब 50 लाख लोग किंडल एप या डिजिटल डिवाइस पर किताबें पढ़ते हैं। यह तथ्य है कि हाल के वर्षों में युवा पाठकों में ई-बुक्स की लोकप्रियता बढ़ी है। एक अनुमान के अनुसार दुनिया में 2027 तक ई-बुक्स पाठकों की संख्या 110 करोड़ तक पहुंच सकती है। मगर क्या इससे पर्यावरण और जलवायु से संबंधित फायदे होंगे? डिजिटल उपकरणों के अपने कुछ नुकसान हैं। इनके उत्पादन में बहुत ज्यादा पानी और ऊर्जा का इस्तेमाल होता है। इनकी बैटरी बनाने के लिए कॉपर, लिथियम और कोबाल्ट जैसी दुर्लभ धातुओं और खनिजों का खनन होता है। ये उपकरण आमतौर पर प्लास्टिक से बने होते हैं, जो जीवाश्म ईंधन से प्राप्त होता है। किताबों की भांति यहाँ भी उनके उत्पादन चरण जलवायु सबसे ज्यादा प्रभाव करने के लिए जिम्मेदार है। ई-रीडर को इस्तेमाल करने के लिए उन्हें नियमित अंतराल पर चार्ज करना पड़ता है। कागज की किताबों के साथ यह समस्या नहीं होती। उनके लिए इंटरनेट कनेक्शन और चार्जिंग की जरूरत नहीं होती। किसी किताब की हार्ड कॉपी दशकों तक चल सकती है और कई लोगों के साथ साझा की जा सकती है। दूसरी तरफ, एक ई-रीडर तीन से पांच साल तक ही चलता है। किताबों का निस्तारण करना और रिसाइक्लिंग करना भी उतना जटिल नहीं होता। हालांकि, अमेजन जैसी कुछ कंपनियां अपने उपकरणों के लिए रिसाइक्लिंग कार्यक्रम चलाते लगी हैं, जिससे ई-कचरा ना बढ़े।

जापानी अध्येताओं का कहना है कि भौतिक और डिजिटल दोनों ही तरह की किताबों का पर्यावरणीय प्रभाव जटिल है। उन्होंने 2017 में पारंपरिक किताबों और ई-रीडर पर पढ़ने से होने वाले ग्रीनहाउस गैसों के उत्सर्जन पर एक तुलनात्मक अध्ययन किया जिसमें उन्होंने पाया कि अगर डिजिटल डिवाइस पर तीन साल के भीतर 15 या उससे ज्यादा किताबें पढ़ी जाएं, तो ई-रीडर जलवायु के लिए ज्यादा बेहतर साबित होता है। हालांकि, आईपैड के मामले में तीन सालों में 25 किताबें पढ़नी होंगी। इसका मतलब है कि किंडल पर साल में एक या दो किताबें पढ़ने से उत्सर्जन में ज्यादा कमी नहीं होगी। लेकिन जब पाठक दोनों ही माध्यमों से पढ़ेंगे तो क्या होगा? अध्ययनकर्ताओं का मानना है कि बहुत से लोग अब भी कागज की किताबें पढ़ना चाहते हैं, भले ही कुछ ई-बुक्स भी पढ़ते हों। लगभग 33 फीसदी अमेरिकी पाठक इसी श्रेणी में आते हैं। नियमित तौर पर पढ़ने वालों के लिए एक ई-रीडर पर्यावरण के लिहाज से बेहतर विकल्प हो सकता है। अब हार्ड कॉपी के शौकीनों को सलाह दी जाने लगी है कि वे केवल वही किताबें खरीदें, जो वे वास्तव में पढ़ेंगे। यह भी सलाह दी जाती है कि किताबें पढ़ने के बाद उन्हें रिसाइक्लिंग के लिए भेज दी जाएं। मगर बहुत से लोग इसे किताबों के प्रकाशकों का अपने मान की बिक्री बढ़ाने का उद्यम करार देते हैं। उनके उद्यम में किस तरह की किताबें उनके लिए मुनाफे वाली साबित होती हैं जैसे सवाल के जवाब में बाजार में किताबों की बिक्री पर निगाह रखने वाले बताते हैं कि सेल्फ-हेल्प किताबों की बिक्री सबसे अधिक होती है। हमारे दैनिक जीवन के हर पहलु पर सलाह देने वाली किताबें बाजार में मिल जायेगी। सबसे ज्यादा कमाई करने वाली किताबें सबसे बोलचाल दावे करती हैं। सेल्फ-हेल्प पुस्तकों की प्रभावशीलता को अक्सर बढ़ा-चढ़ाकर पेश किए जाने की आलोचना की जाती है, मगर उनकी तासीर कुछ ऐसी होती है कि कोई यदि ऐसी किसी किताब को हाथ में उठा ले तो वह उसके पन्ने पलटते ही चला जाता है। पुस्तक प्रकाशन का उद्योग भी विपणन और प्रचार पर चलता है। ठीक से विपणन और प्रचार न हो तो पुस्तकों के रद्दी में परिवर्तित होने में देर नहीं लगती। तो क्या डिजिटल किताबें लक्षित लोगों तक पहुंचती हैं और हमें जंगलों और गम होती धरती को बचाने के लिए कागजी किताबों की बजाय ई-बुक्स पढ़ना शुरू कर देना चाहिए? जवाब आसान नहीं है क्योंकि डिजिटल किताबें जंगलों को तो बचाती हैं, लेकिन जहरीला इलेक्ट्रॉनिक कचरा भी पैदा करती हैं। कुछ भी हो हाथ में हो या डिवाइस पर, किताबें रहेंगी और उनके पाठक भी रहेंगे।

-अतिथि संपादक,
राजेन्द्र बोडा
(वरिष्ठ पत्रकार एवं विश्लेषक)

राशिफल

बुधवार 17 अप्रैल, 2024

चैत्र मास, शुक्ल पक्ष, नवमी तिथि, बुधवार, विक्रम संवत् 2081, आश्लेषा नक्षत्र गुरुवार प्रातः 7:57 तक, शूल योग रात्रि 11:50 तक, कौटिल्य करण दिन 3:15 तक, चन्द्रमा आज कर्क राशि में संचार करेगा।

ग्रह स्थिति: सूर्य-मेघ, चन्द्रमा-कर्क, मंगल-कुम्भ, बुध-मीन, गुरु-मेघ, शुक्र-मीन, शनि-कुम्भ, राहु-मीन, केतु-कन्या राशि में। आज रविवार सम्पूर्ण दिन-रात है। ज्वालामुखी योग दिन 3:15 से आरम्भ होगा। आज श्री रामनवमी है, बसन्त नवरात्रा पूर्ण होंगे। आज स्वामी नारायण जयन्ती है। श्रेष्ठ चौघड़िया: लाभ-अमृत सूर्योदय से 9:16 तक, शुभ 10:51 से 12:26 तक, चर 3:37 से 5:13 तक, लाभ 5:13 से सूर्यास्त तक। राहुकाल: 12:00 से 1:30 तक। सूर्योदय 6:05, सूर्यास्त 6:48

मेघ
घर-परिवार में सुख-सुविधाएं बढ़ेंगी। परिवार में धार्मिक-मांगलिक कार्य सम्पन्न हो सकते हैं। अतिथियों का आमगन बना रहेगा। व्यावसायिक/आर्थिक स्थिति ठीक रहेगी।

तुला
व्यावसायिक कार्यों को प्राथमिकता से करने का प्रयास करें। व्यावसायिक कार्य शीघ्रता/सुगमता से बनने लगेंगे। नवीन कार्यों के लिए दिन अच्छा रहेगा। आर्थिक स्थिति ठीक रहेगी।

वृष
नवीन कार्यों के संबंध में सकारात्मक आश्वासन प्राप्त होगा। परिवारों के सहयोग से वर्तमान समस्या का समाधान हो सकता है। व्यावसायिक कार्यों में व्यस्तता अभी यथावत बनी रहेगी।

वृश्चिक
परिवार में शुभ-मांगलिक कार्य सम्पन्न हो सकते हैं। धार्मिक स्थान की यात्रा हो सकती है। नवीन कार्यों के संबंध में सकारात्मक आश्वासन प्राप्त होगा। व्यावसायिक विवादों से राहत मिल सकती है।

मिथुन
आर्थिक कारणों से अटके हुए कार्य बनने लगेंगे। अटका हुआ धन प्राप्त होगा। व्यावसायिक आय में वृद्धि होगी। चलते कार्यों में प्रगति होगी। चलते कार्यों के लिए दिन अच्छा रहेगा।

धनु
चन्द्रमा अष्टम भाव में शुभ नहीं है। नवीन कार्यों को टालना ठीक रहेगा। आवश्यक कार्यों में विगड़ सकते हैं। यात्रा टालना ठीक रहेगा।

कर्क
व्यावसायिक कार्यों में उचित सफलता मिलेगी। व्यावसायिक सफलता से मनोबल बढ़ेगा। व्यावसायिक अनुबंध प्राप्त होंगे। धार्मिक स्थिति ठीक रहेगी। धार्मिक स्थान की यात्रा संभव है।

मकर
घर-परिवार में उत्सव जैसा माहौल रहेगा। परिवार में धार्मिक-मांगलिक कार्य सम्पन्न हो सकते हैं। धार्मिक स्थिति ठीक रहेगी। धार्मिक स्थान की यात्रा संभव है। व्यावसायिक कार्यों में प्रगति होगी।

सिंह
घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। आज धार्मिक स्थान की यात्रा संभव है। आज अंगणल कार्यों में समय खराब हो सकता है।

कुंभ
अस्त-व्यस्त दिनचर्या में सुधार होगा। अटके हुए कार्य बनने लगेंगे। महत्वपूर्ण कार्यों में आ रही अड़चनें दूर होने लगेंगी। व्यावसायिक/आर्थिक स्थिति ठीक रहेगी।

कन्या
आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका हुआ धन प्राप्त होगा। व्यावसायिक वार्ता के लिए दिन अच्छा है। व्यावसायिक संपर्क बनेंगे।

मीन
परिवार में शुभ-मांगलिक और धार्मिक कार्य सम्पन्न हो सकते हैं। आज रचनात्मक कार्यों में समय व्यतीत होगा। व्यावसायिक कार्यों से संबंधित आर्थिक समस्या का समाधान हो सकता है।

प्रधानमंत्रीजी के चुनावी भाषणों से राजस्थानी भाषा मान्यता की उम्मीद बनती है



राजेन्द्र जोशी

प्रधानमंत्री नरेन्द्र मोदी की चुनावी भाषा पर भरोसा करें तो लोकासभा चुनाव के बाद राजस्थानी भाषा को संविधान की आठवीं अनुसूची में

शामिल करने की उम्मीद दिखाई दे रही है। पहली बार प्रधानमंत्री नरेन्द्र मोदी राजस्थानी की चुनावी सभाओं में राजस्थानी कहावतें एवं भाषा का खूब प्रयोग कर रहे हैं।

चुनावी सभाओं के दौरान जिस उत्साह से प्रधानमंत्री स्थानीय लोक देवताओं की जयजयकार के साथ राजस्थान के शूरवीरों की धरती को प्रणाम कर रहे हैं। प्रधानमंत्री मोदी को स्थानीय नेताओं ने लोक भाषा एवं लोक रंग में रंगने का आग्रह किया होगा, जिसको उन्होंने स्वीकार करते हुए चुनावी भाषा के साथ-साथ राजस्थानी भाषा से अपनापन दिखाने का प्रयास भी किया है। बाड़मेर की चुनावी सभा में उन्होंने यह कहा था की भाषा एवं धर्म के नाम पर पिछली कांग्रेस की सरकारें

लोगों को बांटती रही। इससे यह उम्मीद बन सकती है कि जिस भाषा के नाम पर छलावा होता रहा शायद नरेन्द्र मोदी अब उस राजस्थानी भाषा के नाम पर छलावा नहीं होने देंगे। लम्बे समय से राजस्थानी भाषा की मान्यता के लिए आंदोलन होता रहा है। प्रधानमंत्री जी के प्रत्येक वाक्य का अर्थ होता है वह बार-बार कहते रहे हैं कि समस्याओं को लम्बित रखकर कांग्रेस सरकार ने उलझा कर रखा। हम भी पिछली सभी सरकारों से राजस्थानी भाषा की मान्यता की मांग करते रहे जिसका समाधान किसी भी सरकार ने नहीं किया।

उन्होंने जब भाषा की बात की तो हमको थोड़ी उम्मीद बनती है कि प्रधानमंत्री कहते हैं कि भाषा और धर्म के नाम पर छलावा हुआ। राजस्थानी

भाषा की मान्यता का समाधान भी नहीं हुआ यह बात हमारे स्थानीय सांसदों के प्रधानमंत्री जी को स्पष्ट करनी चाहिए। राजस्थानी भाषा को किसी भी सरकार ने संविधान की आठवीं अनुसूची में शामिल नहीं किया। राजस्थान से नरेन्द्र मोदी को प्यार है और वह राजस्थान के नेताओं पर भरोसा भी खूब करते हैं इसका उदाहरण हमारे सामने है कि पिछले लोकसभा में लोकसभा अध्यक्ष राजस्थान के कोटा से आते हैं और राज्यसभा सभापति के रूप में भी राजस्थान के नेता को उन्होंने यह अवसर दिया। फिर वह जब यह कहते हैं कि हम भाषा और धर्म के नाम पर छलावा नहीं होने देंगे। ऐसे में राजस्थानी के नवनविर्वाचित होने वाले उन पच्चीस लोकसभा सदस्यों की

जिम्मेदारी बनती है कि वे आने वाली संसद में राजस्थानी भाषा को संविधान की आठवीं अनुसूची में शामिल करने हेतु हमारी मांग प्रधानमंत्री जी को करेंगे। राजस्थान के नवनविर्वाचित सांसदों से उम्मीद की जाती है कि नरेन्द्र मोदी जी को यह जरूर आग्रह करेंगे की राजस्थानी की मीठी और अपनापन लिए हुए राजस्थानी भाषा है। खुद प्रधानमंत्री जी भी चुनावी सभा में राजस्थानी लोकोक्तियां, राजस्थानी शब्दों, राजस्थानी कहावतें एवं राजस्थानी भाषा में संवाद कर रहे हैं।

-राजेन्द्र जोशी,

शिक्षाविद-साहित्यकार

लेखक

हिन्दी-राजस्थानी भाषा के

लेखक है।

निवाड़ कृषि मण्डी में सौंफ की आठ हजार बोरी बिकने आई

व्यापारियों ने बताया कि मंडी में सौंफ के भाव 8 हजार से 11 हजार 500 रूपए रहे हैं

निवाड़, (निसं)। कृषि मण्डी में इन दिनों नई सौंफ की आवक बढ़ गई है। जिससे मंडी परिसर सौंफ के ढेरों की सुगन्ध से महकने लगा है। मण्डी में जगह-जगह सौंफ के ढेर लगे हुए हैं। व्यापारियों ने सौंफ की बोली लगाकर खरीद की।

मण्डी व्यापारी शिवप्रकाश पारीक ने बताया कि मण्डी में सौंफ गंगापुर, बौली, लालसोट, सपोटरा, गंगावाडा, उमर गांव, भरचून सहित कई क्षेत्र से सौंफ आ रही है। मण्डी में करीब आठ हजार से अधिक सौंफ की बोरीयां बिकने के लिए आई हैं। व्यापारियों ने बताया कि मंडी में सौंफ के भाव 8 हजार से 11 हजार 500 रूपए रहे हैं। सरसों की बम्पर आवक के बाद अब मंडी में सौंफ की आवक बढ़ने से एक और मंडी की आय में बढ़ोतरी हो रही

■ मण्डी में सरसों, चना, गेहू व जौ सहित कई जिंसे भी बिकने के लिए आ रही है



निवाड़ कृषि उपज मण्डी में नई सौंफ की व्यापारियों ने बोली लगाई।

ग्रामीणों ने पत्थरों से पीट-पीटकर लेपर्ड को मारा

वन विभाग की टीम लेपर्ड का शव सागवाड़ा वन विभाग के ऑफिस ले आई

डूंगरपुर, (निसं)। तालाब से नहाकर लौट रहे युवक को लेपर्ड ने हमला कर घायल कर दिया। बदले में गुर्रसाएँ ग्रामीणों ने पत्थरों से पीट-पीटकर खाई में गिरे लेपर्ड की हत्या कर दी। वन विभाग की टीम अंतिम संस्कार के लिए लेपर्ड का शव सागवाड़ा वन विभाग के ऑफिस ले आई। घटना सागवाड़ा और धंभोला वन क्षेत्र के बॉर्डर पर मेवडा गांव का है।

मेवडा दरबार घाटी निवासी जयंतिलाल पुत्र कमलशंकर मंगलवार सुबह करीब साढ़े आठ बजे तालाब पर नहाने गया था। नहाने के बाद जब वह वापस घर लौट रहा था। उसी समय पास की एक खाई में छिपे लेपर्ड ने उस पर हमला कर दिया। जिससे युवक घायल हो गया। हमले के बाद लेपर्ड फिर से खाई की ओर

■ तालाब से नहाकर लौट रहे युवक पर लेपर्ड ने हमला कर घायल कर दिया था



वन विभाग की टीम अंतिम संस्कार के लिए लेपर्ड के शव को सागवाड़ा वन विभाग के ऑफिस ले गई।

अंतिम संस्कार किया जायेगा। मृत लेपर्ड मादा थी और दो माह की थी।

वन विभाग मामले की जांच में जुटा है। इससे पहले फरवरी माह में वरदा

वन क्षेत्र में भी ग्रामीणों ने एक लेपर्ड को घेरकर मार दिया था।

भारत से इटली तक साइकिल यात्रा पर निकले लिली व एरे

उदयपुर, (कांसं)। भारत एक वृहद जैव विविधता वाला देश है। पर्यावरण की रक्षा तथा वनस्पतियों व जीवों के प्रति प्रेम यहां की संस्कृति रही है। लेकिन विकास के नाम पर प्रकृति पर हो रहा आघात पीड़ादायी है। युवा वर्ग को प्रकृति अनुकूल जीवनशैली अपनाकर अपने कार्बन फुटप्रिंट को न्यूनतम करना चाहिए तथा पर्यावरण को समृद्ध बनाना चाहिए। यह विचार तमिलनाडु से इटली तक साइकिल यात्रा पर निकले लिली व एरे ने विद्या भवन पॉलिटेक्निक में आयोजित युवा पर्यावरण संवाद में व्यक्त किए। संवाद पॉलिटेक्निक की



लिली व एरे।

राष्ट्रीय सेवा योजना इकाई, ग्रीन पीपल सोसायटी तथा सक्षम संस्थान के साथे

में आयोजित हुआ। उल्लेखनीय है कि जर्मन मूल की तथा अपनी तीन वर्ष की

■ लोगों को प्रकृति अनुकूल भवन निर्माण, देशी प्रजातियों को बचाने, प्लास्टिक का इस्तेमाल नहीं करने का संदेश देंगे

■ जर्मन मूल की तथा तमिलनाडु में रह रही लिली तथा इटली मूल के हैं एरे

उम्र से तमिलनाडु में रह रही लिली तथा इटली मूल के एरे अपने देशी प्रजाति के श्वान स्कु के साथ तेरह हजार किलोमीटर की साइकिल यात्रा पर निकले हैं। वे लोगों को प्रकृति अनुकूल भवन निर्माण, देशी प्रजातियों को बचाने, प्लास्टिक का इस्तेमाल नहीं करने का

संदेश देते हुए एक स्थान से दूसरे स्थान जा रहे हैं। संवाद में ग्रीन पीपल सोसायटी के सुहेल मजबूर तथा डॉ. ललित जोशी ने कहा कि युवा वर्ग स्वयं में प्रकृति सेवा का भाव विकसित करें। प्रारंभ में प्राचार्य डॉ. अनिल मेहता ने उदयपुर की प्रकृति संरक्षण संस्कृति पर प्रकाश डाला।



पंडित अनिल शर्मा

बुधवार 17 अप्रैल, 2024

चैत्र मास, शुक्ल पक्ष, नवमी तिथि, बुधवार, विक्रम संवत् 2081, आश्लेषा नक्षत्र गुरुवार प्रातः 7:57 तक, शूल योग रात्रि 11:50 तक, कौटिल्य करण दिन 3:15 तक, चन्द्रमा आज कर्क राशि में संचार करेगा।

ग्रह स्थिति: सूर्य-मेघ, चन्द्रमा-कर्क, मंगल-कुम्भ, बुध-मीन, गुरु-मेघ, शुक्र-मीन, शनि-कुम्भ, राहु-मीन, केतु-कन्या राशि में। आज रविवार सम्पूर्ण दिन-रात है। ज्वालामुखी योग दिन 3:15 से आरम्भ होगा। आज श्री रामनवमी है, बसन्त नवरात्रा पूर्ण होंगे। आज स्वामी नारायण जयन्ती है। श्रेष्ठ चौघड़िया: लाभ-अमृत सूर्योदय से 9:16 तक, शुभ 10:51 से 12:26 तक, चर 3:37 से 5:13 तक, लाभ 5:13 से सूर्यास्त तक। राहुकाल: 12:00 से 1:30 तक। सूर्योदय 6:05, सूर्यास्त 6:48

मेघ
घर-परिवार में सुख-सुविधाएं बढ़ेंगी। परिवार में धार्मिक-मांगलिक कार्य सम्पन्न हो सकते हैं। अतिथियों का आमगन बना रहेगा। व्यावसायिक/आर्थिक स्थिति ठीक रहेगी।

तुला
व्यावसायिक कार्यों को प्राथमिकता से करने का प्रयास करें। व्यावसायिक कार्य शीघ्रता/सुगमता से बनने लगेंगे। नवीन कार्यों के लिए दिन अच्छा रहेगा। आर्थिक स्थिति ठीक रहेगी।

वृष
नवीन कार्यों के संबंध में सकारात्मक आश्वासन प्राप्त होगा। परिवारों के सहयोग से वर्तमान समस्या का समाधान हो सकता है। व्यावसायिक कार्यों में व्यस्तता अभी यथावत बनी रहेगी।

वृश्चिक
परिवार में शुभ-मांगलिक कार्य सम्पन्न हो सकते हैं। धार्मिक स्थान की यात्रा हो सकती है। नवीन कार्यों के संबंध में सकारात्मक आश्वासन प्राप्त होगा। व्यावसायिक विवादों से राहत मिल सकती है।

मिथुन
आर्थिक कारणों से अटके हुए कार्य बनने लगेंगे। अटका हुआ धन प्राप्त होगा। व्यावसायिक आय में वृद्धि होगी। चलते कार्यों में प्रगति होगी। चलते कार्यों के लिए दिन अच्छा रहेगा।

धनु
चन्द्रमा अष्टम भाव में शुभ नहीं है। नवीन कार्यों को टालना ठीक रहेगा। आवश्यक कार्यों में विगड़ सकते हैं। यात्रा टालना ठीक रहेगा।

कर्क
व्यावसायिक कार्यों में उचित सफलता मिलेगी। व्यावसायिक सफलता से मनोबल बढ़ेगा। व्यावसायिक अनुबंध प्राप्त होंगे। धार्मिक स्थिति ठीक रहेगी। धार्मिक स्थान की यात्रा संभव है।

मकर
घर-परिवार में उत्सव जैसा माहौल रहेगा। परिवार में धार्मिक-मांगलिक कार्य सम्पन्न हो सकते हैं। धार्मिक स्थिति ठीक रहेगी। धार्मिक स्थान की यात्रा संभव है। व्यावसायिक कार्यों में प्रगति होगी।

सिंह
घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। आज धार्मिक स्थान की यात्रा संभव है। आज अंगणल कार्यों में समय खराब हो सकता है।

कुंभ
अस्त-व्यस्त दिनचर्या में सुधार होगा। अटके हुए कार्य बनने लगेंगे। महत्वपूर्ण कार्यों में आ रही अड़चनें दूर होने लगेंगी। व्यावसायिक/आर्थिक स्थिति ठीक रहेगी।

कन्या
आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका हुआ धन प्राप्त होगा। व्यावसायिक वार्ता के लिए दिन अच्छा है। व्यावसायिक संपर्क बनेंगे।

मीन
परिवार में शुभ-मांगलिक और धार्मिक कार्य सम्पन्न हो सकते हैं। आज रचनात्मक कार्यों में समय व्यतीत होगा। व्यावसायिक कार्यों से संबंधित आर्थिक समस्या का समाधान हो सकता है।



संरक्षणविदों की एक टीम ने, युनिवर्सिटी ऑफ पोर्ट्समथ के नेतृत्व में, स्थानीय लोगों की जानकारी की मदद से केंटॉर्स जायंट सॉफ्टशैल टर्टल (पैलोचेलीस कैन्टोरी) के प्रजनन स्थल को खोजने में सफलता पाई है। दक्षिण तथा दक्षिणपूर्व एशिया की नदियों में रहने वाले ये फ्रेशवॉटर टर्टल, इन्टरनेशनल यूनिवर्सिटी ऑफ नैचर (आई यू.सी.एन.) की रैंड लिस्ट में गंभीर रूप से संकटग्रस्त जानवरों की श्रेणी में वर्गीकृत हैं, जिनकी संख्या गिरती जा रही है। लेकिन अब टीम ने दक्षिण भारत में केरल की चंद्रगिरी नदी के तट पर इस दुर्लभ टर्टल को खोज निकाला है। युनिवर्सिटी ऑफ पोर्ट्समथ के एक प्रवक्ता ने कहा, "दुर्लभता और रहस्यमय स्वभाव के लिए जानी जाने वाली इस प्रजाति ने संरक्षणविदों को लंबे समय से बहुत आकर्षित किया है। आवास विनाश के कारण ये जीव अपने अधिकतर परिवेश से गायब हो गए हैं। स्थानीय लोग मांस के लिए इनका बहुत अधिक शिकार करते हैं और मछली के लिए डाले गए जाल में फंसने पर मछुआरे इन्हें मार डालते हैं।" टीम का कहना है कि, स्थानीय गांववालों से बात करके टीम ने बहुत व्यवस्थित तरीके से इनकी साइटिंग के प्रमाण इकट्ठे किए और संरक्षण कार्य में स्थानीय समुदायों को भी शामिल किया। इसके परिणामस्वरूप पहली बार प्रजनन कर रही मादा टर्टल के बारे में लिखित प्रमाण तैयार किए गए तथा उन घोंसलों से अंडों को बचाया जा सका जहाँ पानी भर गया था। बाद में टर्टल शिशुओं को नदी में छोड़ दिया गया। "ऑरिक्स" जर्नल में प्रकाशित इस अध्ययन की लेखक डा. फ्रांजुआज कबादा ब्लांको ने कहा, "भारत की जैवविविधता की पृष्ठभूमि में, सालों तक केंटॉर टर्टल की मौजूदगी एक फुसफुसाहट के समान रही है, इनकी साइटिंग इतनी दुर्लभ है कि, लगता है मानो भूतकाल के किसी जीव की बात हो रही है। इनको ढूँढ़ने के पारंपरिक तरीके फेल होने के बाद टीम ने स्थानीय लोगों से बातचीत शुरू की। इन लोगों ने ना केवल ऐतिहासिक साइटिंग्स की कहानियाँ बताईं बल्कि वर्तमान में ये कहाँ हो सकते हैं इसके बारे में सुराग दिए और जालों में फँसे टर्टल्स को वापस नदी में छोड़ने में मदद की।

हरियाणा में कांग्रेस की आपसी लड़ाई सोनिया गांधी के दरबार में पहुंची

लड़ाई एस.आर.के. (शैलजा, सुरजेवाला व किरण चौधरी) व हूडा के बीच है

-रेणु मिश्रा-
-राष्ट्रदूत दिल्ली ब्यूरो-
नई दिल्ली, 16 अप्रैल। हरियाणा कांग्रेस इकाई की भारी अन्तर्कलह सोनिया गांधी के दरबार में पहुंच गई है। अन्तर्कलह हूडा बनाम एस.आर.के. के बीच है। एस.आर.के. यानि शैलजा, रणदीप सुरजेवाला और किरण चौधरी। पहले चरण का मतदान 19 अप्रैल को होने वाला है पर हरियाणा में अभी तक कांग्रेस ने अपने प्रत्याशी ही तय नहीं किए हैं।

किरण चौधरी ने पूर्व कांग्रेस अध्यक्ष सोनिया गांधी से मुलाकात और शिकायत की कि उनकी बेटी श्रुति चौधरी को टिकट नहीं दिया जा रहा है। पूर्व सांसद श्रुति चौधरी विख्यात चौधरी बंसीलाल परिवार से है।

मुद्दा यहां राज्यसभा चुनाव में अजय माकन की हार का है जिसके लिए किरण चौधरी पर आरोप लगाया जा रहा है कि वो माकन की हार को जिम्मेवार है जबकि माकन राहुल गांधी के प्रत्याशी थे। तब किरण पर कोई एक्शन नहीं हुआ था और यह सिर्फ

■ मुद्दा है, किरण चौधरी की पुत्री श्रुति चौधरी को भिवानी से पार्टी का टिकट नहीं मिलना। वे भिवानी से सांसद रह चुकी हैं तथा बंसीलाल परिवार की महिला हैं और बंसीवाल का परिवार भिवानी को अपनी पुत्रवती सीट मानता है।

■ टिकट नहीं मिलने का कारण है, राहुल गांधी के उम्मीदवार, कांग्रेस के प्रत्याशी अजय माकन की राज्यसभा चुनाव में हार। इस हार के लिये किरण चौधरी को जिम्मेवार माना जाता है तथा किरण चौधरी के खिलाफ अनुशासनात्मक कार्यवाही की तलवार लटकी हुई है, हालांकि अभी तक कोई कार्यवाही नहीं हुई है।

■ पर, वर्तमान परिस्थिति में ए.आई.सी. सी. के दोनों महासचिव, सुरजेवाला व शैलजा, किरण चौधरी के साथ गुट बनाकर खड़ी हैं कि, भिवानी का टिकट श्रुति चौधरी को ही दिया जाये। गुट ने भारी हिम्मत दिखाकर हूडा के खिलाफ मोर्चा खोला हुआ है, हरियाणा की राजनीति में हूडा की मोनोपोली तोड़ने के लिये।

■ सैन्ट्रल इलैक्शन कमेटी भिवानी की सीट पर उत्पन्न गतिरोध तोड़ने में अक्षम रही है, अतः मामला सुलझाने का काम सोनिया गांधी पर ही छोड़ा गया है और आशा है कि, सोनिया गांधी शीघ्र निर्णय लेंगी, क्योंकि हरियाणा में मतदान 25 मई को है।

कांग्रेस में ही हो सकता है।

दो ए.आई.सी.सी. महासचिव सुरजेवाला और शैलजा चाहते हैं कि भिवानी सीट बंसीलाल के परिवार को मिलनी चाहिए। दोनों किरण चौधरी के साथ हैं और तीनों ने हूडा के खिलाफ

मोर्चा खोल दिया है, जबकि वे मानते हैं कि हरियाणा की राजनीति पूरी तरह से हूडा के कंट्रोल में है।

हरियाणा में दस लोकसभा सीटें हैं, इनमें से एक गठबंधन के तहत आम आदमी पार्टी को मिली है। बचो 9 सीटें

पर बात अटकी है क्योंकि प्रत्याशी के नाम पर सहमति नहीं बनी है। मामला अब सी.ई.सी. के हाथ में नहीं है अब मामला सोनिया के पास है। समझा जाता है कि वे ही इस पर फैसला करेंगी।

सुरजेवाला पर प्रतिबंध

-जाल खंबाता-
-राष्ट्रदूत दिल्ली ब्यूरो-
नई दिल्ली, 16 अप्रैल। चुनाव आयोग ने मंगलवार को कांग्रेस के महासचिव रणदीप सिंह सुरजेवाला पर कार्यवाही करते हुए उनके चुनाव प्रचार करने पर 48 घंटे की पाबंदी लगाई है, क्योंकि सुरजेवाला ने 31 मार्च को हरियाणा में चुनाव प्रचार के दौरान भाजपा की सांसद हेमा मालिनी के

■ हेमा मालिनी पर अपमानजनक टिप्पणी करने के मामले में चुनाव आयोग ने कांग्रेस महासचिव रणदीप सुरजेवाला पर दो दिन प्रचार नहीं करने का प्रतिबंध लगाया है।

खिलाफ लिंगभेदी, अश्लील व अनैतिक टिप्पणी की थी।

आयोग ने उनकी इस टिप्पणी पर ऐतराज जताया था, सांसदों/विधायकों को जनता की आवाज उठाने के लिए निर्वाचित किया जाता है न कि हेमा मालिनी जैसे व्यक्ति को चाटने के लिए।

एक आदेश में आयोग के प्रधान सचिव नरेन्द्र बुटोलिया ने सुरजेवाला पर 16 अप्रैल को शाम 6 बजे से अगले (शेष अंतिम पृष्ठ पर)

'आयरलैण्ड में भारत के राजदूत को हटायें'

कांग्रेस ने सरकार के समक्ष यह डिमाण्ड रखी। कांग्रेस का आरोप है कि, राजदूत भाजपा के पदाधिकारी की तरह काम कर रहे हैं

-श्रीनंद झा-
-राष्ट्रदूत दिल्ली ब्यूरो-
नई दिल्ली, 16 अप्रैल। आयरलैंड में भारत के राजदूत अखिलेश मिश्रा द्वारा हाल ही में विपक्ष पर की गई आलोचनात्मक टिप्पणियों से नाराज कांग्रेस ने मंगलवार को उन्हें जमकर लाताड़ा और कहा कि, राजदूत किसी "पार्टी एगेंड" (किसी राजनैतिक पार्टी के निष्ठावान सदस्य की तरह) की तरह बोल रहे थे और पार्टी ने राजदूत को "अभयार्थित व्यवहार" के लिए बर्खास्त कर देने की मांग की।

"आइरिश टाइम्स" के एक संपादकीय लेख के प्रत्युत्तर में उन्होंने लिखा कि भारतीय प्रधानमंत्री नरेन्द्र मोदी को "अपने बेदाग चरित्र, सच्चाई और अभिमान, समावेशी शासन और सतत विकास का कुशल नेतृत्व करने के कारण भारत ही नहीं समूचे विश्व में अग्रणी नेता के रूप में स्वीकार किया जा रहा है।" मिश्रा ने आगे लिखा, "भ्रष्टाचारी व्यवस्था (जो कि 55 वर्ष

■ राजदूत ने आइरिश टाइम्स में छपे एक लेख के जवाब में, अखबार को जो चिट्ठी लिखी, उसमें प्र.मंत्री मोदी के बारे में लिखा कि, मोदी भारत की जनता में अति लोकप्रिय हैं, केवल भारत में ही नहीं, विश्व में।

■ "मोदी का चरित्र बेदाग है। उन्होंने अपनी ईमानदारी व लीडरशिप से सबको साथ लेने की प्रक्रिया का पूर्णता अनुसरण किया है।"

■ 'देश में आजादी के बाद तीस साल तक वंशवादी राजनीति के कारण, भ्रष्टाचार ने गहरी जड़ें जमा ली थी, उसको दूर करने के लिये जो संघर्ष मोदी कर रहे हैं, उससे उनकी लोकप्रियता और बढ़ी है।'

के शासन, जिसमें पहले 30 वर्ष, भारत की एक वंशवादी पार्टी के कारण उत्पन्न हुई) के विरुद्ध लड़ाई, मोदी की बढ़ती हुई लोकप्रियता का मुख्य कारक है। कांग्रेस महासचिव जयराम रमेश ने राजदूत की टिप्पणियों को निन्दा करते हुए कहा, "भारतीय सरकार का बचाव करना एक बात है और उसकी अपेक्षा

भी की जाती है, लेकिन एक पार्टी एगेंड के भाति विपक्ष पर खुलेआम हमला करना, एक राजदूत से अपेक्षित नहीं है, भले ही वह एक राजनैतिक निरुक्ति ही क्यों न हो।" इसके बाद सोशल मीडिया एक्स पर रमेश ने कहा, "मैं अपनी गलती मानता (शेष अंतिम पृष्ठ पर)

सुप्रीम कोर्ट बैलट पेपर से मतदान के पक्ष में नज़र नहीं आया

सुप्रीम कोर्ट ने, एन.जी.ओ. के वकील प्रशांत भूषण से कहा, मतदान अगर बैलट पेपर से कराया गया तो, मानव हस्तक्षेप बढ़ेगा मतगणना की प्रक्रिया में, जिसका अनुभव क्या रहा है, आप भी जानते हैं

-जाल खंबाता-
-राष्ट्रदूत दिल्ली ब्यूरो-
नई दिल्ली, 16 अप्रैल। सुप्रीम कोर्ट ने मंगलवार को कहा कि वह वोट डालने के लिए बैलट पेपर के विकल्प पर जाने के पक्ष में नहीं है, इसको लेकर कहा कि इस कार्य में मानवीय हस्तक्षेप को बढ़ाने से समस्याएं ही उत्पन्न होंगी अतः प्रचलित व्यवस्था में भरोसा और विश्वास बनाए रखने का आह्वान किया और कहा कि इसे नीचे नहीं गिरने दें। बुधवार को रामनवमी का अवकाश होने के कारण अब इस मामले की अगली सुनवाई गुरुवार को होगी। एसोसिएशन फॉर डेमोक्रेटिक रिफॉर्म नामक एन.जी.ओ. की तरफ से उपस्थित वकील प्रशांत भूषण ने मतपत्रों के द्वारा वोट डालने की कवायद को पुनः शुरू करने की वकालत की,

■ प्रशांत भूषण ने फिर जर्मनी का उदाहरण देते हुए कहा कि, जर्मनी ने ई.वी.एम. से मतदान की प्रक्रिया छोड़ कर फिर बैलट पेपर गिनने की प्रक्रिया अपना ली है।

■ पर न्यायाधीश खन्ना व न्यायाधीश दीपांकर दत्ता प्रशांत भूषण के तर्क से सहमत नहीं हुए और कहा, जर्मनी में कुल पांच-छः करोड़ वोटर हैं, पर, हिन्दुस्तान में 97 करोड़। अतः हाथ से मतगणना की प्रक्रिया के बारे में नहीं सोचना चाहिये। हमें किसी न किसी पर तो भरोसा करना ही पड़ेगा, सिस्टम बदलना कोई अच्छा समाधान नहीं है।

■ जजों ने सरकारी वकील से यह जरूर पूछा कि, अगर मतगणना के दौरान कोई धांधली सामने आयी तो क्या कोई सजा देने का प्रावधान है? अगर नहीं है तो, सख्त सजा का प्रावधान करिये, इससे धांधली करने पर रोक लगेगी।

न्यायाधीश संजीव खन्ना की बेंच जिसमें न्यायाधीश दीपांकर दत्ता भी थे, ने कहा, "हमें 60 वर्षों का अनुभव है। हम सब जानते हैं कि जब मतपत्रों से वोट डाले जाते थे तब क्या होता था, आप भूल सकते हैं परन्तु हम उन घटनाओं को नहीं भूल सकते।"

जब भूषण ने बूथों पर कब्जे का जिक्र किया तो न्यायाधीश खन्ना ने कहा "हम बूथों पर कब्जे की बात नहीं कर रहे, इसमें कुछ और भी बातें हैं.....मानवीय हस्तक्षेप के प्रयोग से समस्याएं ही उत्पन्न होंगी।"

न्यायमूर्ति खन्ना ने कहा कि, "सामान्यतया मानवीय हस्तक्षेप के उपयोग से समस्याएं ही खड़ी होती हैं, मानव में कमजोरियां हो सकती हैं जिसमें पक्षपात भी शामिल है। मशीन में (शेष अंतिम पृष्ठ पर)

लखनऊ के आदित्य ने यू.पी.एस.सी. में टॉप किया

नई दिल्ली, 16 अप्रैल (वार्ता)। यूनिवर्सिटी ऑफ़ सर्विसेज़ कमीशन (यू.पी.एस.सी.) की वर्ष 2023 की भारतीय प्रशासनिक सेवाओं की परीक्षा में लखनऊ के आदित्य श्रीवास्तव को पहला स्थान हासिल हुआ है।

आयोग ने मंगलवार को परीक्षा में **सिविल सेवा एजाम-2023 में दूसरा स्थान अनिमेष प्रधान और तीसरा स्थान दोनुरु अनन्या रेड्डी को मिला है।**

परिणाम घोषित किये, जिसमें दूसरा स्थान अनिमेष प्रधान और तीसरा स्थान दोनुरु अनन्या रेड्डी को मिला। आयोग की ओर से जारी 1016 सफल अभ्यर्थियों की सूची जारी की गयी है, इसमें भारतीय प्रशासनिक सेवा, भारतीय विदेश सेवा, भारतीय पुलिस सेवा, केन्द्रीय सेवाओं और समूह क और ख की सेवाओं के लिये चयनित (शेष अंतिम पृष्ठ पर)

कलकत्ता हाई कोर्ट ने ममता सरकार की अर्जी ठुकरायी

हाई कोर्ट ने कहा, रामनवमी के अवसर पर, शोभायात्रा निकालने पर प्रतिबंध लगाने के लिये ममता बनर्जी सरकार की अपील को स्वीकार नहीं किया जा सकता

-अंजन राय-
-राष्ट्रदूत दिल्ली ब्यूरो-
नई दिल्ली, 16 अप्रैल। संसदीय चुनावों में अब चन्द्र दिन ही शेष हैं, लेकिन पश्चिम बंगाल सरकार को कलकत्ता हाई कोर्ट ने एक और झटका दिया है। हाई कोर्ट ने राज्य सरकार की इस याचिका को अस्वीकार कर दिया है कि हावड़ा और कोलकाता के उपनगरों में कल निकलने वाले रामनवमी के की शोभायात्राओं को प्रतिबंधित कर दिया जाए। रामनवमी की शोभायात्राएं सत्तारूढ़ तृणमूल कांग्रेस (टी.एम.सी.) और भाजपा के बीच एक बड़ा राजनीतिक मुद्दा बन चुकी है। कलकत्ता हाई कोर्ट ने अपने फैसले में टिप्पणी की है कि लोगों को अपने-अपने धार्मिक विश्वासों का अभ्यास करने और उनका पालन का

अधिकार है, कोर्ट ने हालांकि रामनवमी पर निकाली जाने वाली शोभायात्राओं को लेकर कुछ शर्तें लागू की है। राज्य में ऐसी 17 शोभायात्राएं निकाले जाने की योजना है और विभिन्न संगठन इसका आयोजन कर रहे हैं। इन संगठनों में विश्व हिन्दू परिषद और अंजन पुत्र सेना शामिल है। हाई कोर्ट ने कहा कि यदि राज्य सरकार के पास पर्याप्त मात्रा में पुलिस बल नहीं है तो वहाँ केन्द्रीय सुरक्षा बलों को तैनात किया जाना चाहिए। बंगाल के उत्तरी जिलों का दौरा कर रहे प्रधानमंत्री नरेन्द्र मोदी ने अपनी सार्वजनिक रैलियों में इस मुद्दे का जिक्र किया, जबकि ममता बनर्जी ने भी मोदी के सभास्थल के समीप ही सभा की और पार्टी की आलोचना की। प्रधानमंत्री ने आरोप लगाया कि

■ न्यायालय ने तर्क दिया कि, जनता का अधिकार है, अपनी धार्मिक मान्यताओं व सोच के अनुसार, धार्मिक समारोह आदि आयोजन करने का।

■ रामनवमी पर शोभायात्रा निकलें या ना निकालें, इस मुद्दे पर भाजपा व सरकार के बीच भारी मतभेद चल रहा था तथा नाक की लड़ाई जैसी बात हो गयी थी।

■ भाजपा ने 17 शोभायात्रा निकालने का कार्यक्रम तय किया था। हाई कोर्ट ने इन यात्राओं की अनुमति तो दे दी, पर, साथ में पाबंदी लगायी की शोभायात्रा में 200 से ज्यादा व्यक्ति नहीं होने चाहिये।

तृणमूल कांग्रेस राज्य में रामनवमी उत्सवों को नाकाम करने का पड़यंत्र रच रही है। पिछले वर्ष हावड़ा में आयोजित रामनवमी की कुछ शोभायात्राओं पर मुस्लिमों द्वारा हमला किया गया, जिसके बाद व्यापक हिंसा

ही इस बार अल्पसंख्यक वोटर्स को लुभाने की कोशिश कर रहे हैं। हालांकि, अल्पसंख्यक मतदाताओं का शुक्राभ ममता बनर्जी और तृणमूल कांग्रेस की तरफ रहा है, लेकिन अब लगता है कि यह वोट बैंक थोड़ा विभाजित हो गया है। ऐसा लगता है कि तृणमूल कांग्रेस द्वारा सार्वजनिक धन में घपलेबाजी की लगातार खबरों ने तृणमूल के अल्पसंख्यक मतदाताओं को भ्रष्टाचार, शैक्षणिक सुधार, नौकरियों के अधिक अवसर और सार्वजनिक धन के पारदर्शी उपयोग आदि पर खुलकर बोल रहे हैं। वह जवाबदेही और भ्रष्टाचार उन्मूलन को लेकर सर्वाधिक मुखर रहे हैं। जस्टिस गांगुली ने शब्दों में कोताही बरते बिना तृणमूल को अपराधियों और चोरों की पार्टी बताया है। लगता है कि इससे भाजपा के प्रति व्यापक सहानुभूति पैदा हुई है।

कुछ मुसलमानों को यह कहते हुए भी सुना गया है कि ममता बनर्जी का वैश धरकर मुस्लिम समुदाय के कार्यक्रमों में आई। अल्पसंख्यकों के कुछ नेता वास्तव में भाजपा के बैनर तले एकत्रित

'के.सी.आर. ने बेटी की आजादी का सौदा किया'

-लक्ष्मण वेंकट कुची-
-राष्ट्रदूत दिल्ली ब्यूरो-
नई दिल्ली, 16 अप्रैल। तेलंगाना के मुख्यमंत्री रैवन्त रेड्डी की माने तो क्षेत्रीय पार्टी बी.आर.एस. एवं उसके प्रमुख के.

■ तेलंगाना के मुख्यमंत्री रैवन्त रेड्डी की मानें तो पूर्व मु.मंत्री के. चन्द्रशेखर राव ने भाजपा से सौदा किया है कि, उनकी बेटी, जो दिल्ली शरद नैथि कॉड में मिलाना है, की रिहाई के बदले वे भाजपा को तेलंगाना से 5 सीटों पर जीत दिलावांगे।

चन्द्रशेखर राव ने भाजपा के साथ एक सौदेबाजी की है। उसके अनन्तर्गत वह (शेष अंतिम पृष्ठ पर)

उपमुख्यमंत्री दिया कुमारी ने भाजपा की ज्योति मिर्धा के पक्ष में जनसभायें की

मकराना क्षेत्र के विश्वाजी और राजपूत समाज ने ज्योति मिर्धा को समर्थन देने का एलान किया

मकराना, (निसं)। भाजपा प्रत्याशी डॉ. ज्योति मिर्धा के पक्ष में उपमुख्यमंत्री दिया कुमारी ने मंगलवार को दो अलग-अलग जगह पर आयोजित जन सभाओं को सम्बोधित किया। मंगलवार दोपहर करीब बारह बजे परबतसर क्षेत्र के ग्राम मंडावारा के तिराया पर और दूसरी मकराना क्षेत्र के गच्छीपुरा में आयोजित जनसभाओं को सम्बोधित करते हुए दिया कुमारी ने कहा कि ये चुनाव देश की एकता और अखंडता का तथा देश के स्वाभिमान का चुनाव है। विश्व गुरुभारत बनाने के लिए एवं राष्ट्रहित को सोचते हुए तीसरी बार मोदी सरकार बनानी जरूरी है।

इस दौरान किसान आयोग के अध्यक्ष सीआर चौधरी ने सभा को सम्बोधित करते हुए कहा यह चुनाव कोई आम चुनाव नहीं है, यह राष्ट्र के हित का चुनाव है और अबकी बार मोदी के गारंटी योजना के साथ 400 पार करना है। राजस्थान में अब डबल इंजन की सरकार है और प्रधानमंत्री नरेंद्र मोदी व मुख्यमंत्री भजनलाल शर्मा के नेतृत्व में निश्चित ही प्रदेश विकास की ओर अग्रसर होगा और विकास के नए-नए आयाम स्थापित किए जाएंगे। इसलिए अब केंद्र का चुनाव है तो प्रदेश की पूरी 25 सीटें मोदी जी के खते में डालनी है।

भाजपा प्रत्याशी ज्योति मिर्धा ने संबोधित करते हुये कहा कि देश



भाजपा प्रत्याशी डॉ. ज्योति मिर्धा के पक्ष में आयोजित जन सभाओं में उपमुख्यमंत्री दिया कुमारी का स्वागत किया।

लगातार प्रधानमंत्री नरेंद्र मोदी के नेतृत्व में आगे बढ़ रहा है और देश का हर वर्ग प्रधानमंत्री के साथ जुटा हुआ है। इसलिए नागौर की जनता भी इस बार मोदी जी के सपने को साकार करने के लिए अपना योगदान देगी और मोदी सरकार 400 पर की सरकार बनेगी। इस मौके पर मैडता विधायक कलरू, मकराना पंचायत समिति प्रधान सुमिता भींचर, पूर्व विधायक मानसिंह किनसरिया, पूर्व विधायक राम भींचर, पूर्व विधायक रुपाराम मुराहतीया, पूर्व विधायक रकेश मेघवाल, पूर्व

विधायक भंवरलाल राजपुरोहित, पूर्व विधायक विजयपाल मिर्धा सहित पार्टी पदाधिकारियों ने भी संबोधित किया। इस दौरान मकराना क्षेत्र के समस्त विश्वाजी समाज और राजपूत समाज ने सामूहिक रूप से भाजपा उम्मीदवार ज्योति मिर्धा को समर्थन व सहयोग देने का खुला एलान किया गया। वहीं गच्छीपुरा मण्डल कांग्रेस अध्यक्ष सहित सैकड़ों कार्यकर्ताओं ने कांग्रेस छोड़कर भाजपा का दामन थामा।

इन सभी का उपमुख्यमंत्री दिया कुमारी ने भाजपा का दुपट्टा पहनाकर

स्वागत किया। भाजपा महिला प्रकोष्ठ प्रदेश उपाध्यक्ष एडवोकेट सुनिता रॉड, जिला मंत्री राज खण्डेलवाल, नगर पालिकाध्यक्ष ओमप्रकाश सेन, भाजपा जिलाध्यक्ष गजेन्द्र सिंह ओडिट, सरपंच मनोरसिंह रूपपुरा, शक्ति सिंह चार्वंडिया, डॉ. रजनी गौड़, सज्जन सिंह, शिक्षक प्रकोष्ठ जिला सयोजक बीरामराम किरडोलिया, विधानसभा क्षेत्र मकराना के संयोजक विनय नाथावत, सम्मेलन प्रभारी रामनिवास दिवाकर, मकराना शहर मण्डल अध्यक्ष कपिल, पंचायत

समिति सदस्य विजय सिंह पलाड़ा, सरपंच लीना कंवर, जिला उपाध्यक्ष घनश्याम सोनी, मण्डल अध्यक्ष बोरबड़ राजेश डारा, मण्डल अध्यक्ष बूड़सू गिरवसिंह देवला, मण्डल अध्यक्ष रानीगांव सुरेंद्र सैनी, मण्डल अध्यक्ष रमेशचन्द्र सारडा, पूर्व पंचायत समिति सदस्य पत्राराम गोदारा, सरपंच संघ अध्यक्ष प्रकाश भाकर, राधाकिशन बाना-बाजेली, नीम्बडी सरपंच उगमाराम, मण्डल उपाध्यक्ष सोमन दाधीच, मनीषा जाजुन्दा, इछावा लाखा सरपंच प्रेमराम छरंग,

■ गच्छीपुरा मण्डल कांग्रेस के सभी पार्टी पदाधिकारियों सहित सैकड़ों कार्यकर्ताओं ने कांग्रेस छोड़कर भाजपा का दामन थामा

■ 'भारत को विश्वगुरु बनाने एवं राष्ट्रहित को सोचते हुए तीसरी बार मोदी सरकार बनानी जरूरी है'

गेहडा कला सरपंच मुकेश डारा, मामडोली सरपंच पुषाराम ज्याणी, बोदुसिंह-आसरवा, सरपंच अन्नाराम, बेसरोली सरपंच श्रवणराम रलिया, बूड़सू सरपंच महावीर कूकणा, झूमराम बुरडक-देवीर, इन्दौखा सरपंच चिक्रम मातवा, डोबडीकला सरपंच दिलीप कुमार, आसुराम सोल, हनुमानराम बाबल, दुर्गाराम खिलेरी, गिरधारीराम भैयाकला, जस्साराम विश्रोई, मनासा सरपंच रामसिंह, किरण शेखावत, श्रवणराम मलिंगडा, राधाकिशन बाना, शंकरलाल विश्रोई, प्रकाश सोनगर, कल्पना जैन सहित हजारों कार्यकर्ता उपस्थित थे।

प्रेमी के साथ मिलकर बहू ने सास की हत्या की

श्रीगंगानगर, (निसं)। अवैध संबंधों में बाधा बनने पर पुत्रवधु ने प्रेमी के साथ मिलकर सास की घर में बनी पानी की डिग्गी में डूबोकर हत्या कर दी। हत्या के बाद पुत्रवधु ने शव को डिग्गी से बाहर निकाल कर सास के डिग्गी में डूबकर आत्महत्या करना बताते हुए रोने का नाटक किया। पुलिस ने सखी से पूछताछ की तो दोनों ने अपराध स्वीकार कर लिया। मामला नई मंडी घड़साना पुलिस थाना के गांव 2 जौडी का है। सास की हत्या करने के आरोप में पुत्रवधु तथा उसके प्रेमी को पुलिस ने गिरफ्तार कर लिया है। मामले की जानकारी मिलने पर डीवाईएसपी अमरजीत चावला ने घटनास्थल का मुआयना किया।

■ घर में बनी पानी की डिग्गी में डूबोकर हत्या कर दी, दोनों गिरफ्तार

■ शव को डिग्गी से बाहर निकाल बहू ने रोने का नाटक किया

धानाधिकारी कलावती चौधरी ने बताया कि चक 2 जौडी निवासी मृतका के पुत्र अमरजीतसिंह कम्बोज सिख पुत्र बूटासिंह ने बताया कि उसकी शादी वर्ष 2021 में 55 जीबी निवासी गुजर सिंह मजहबी सिख की पुत्री रीना के साथ हुई। उसके सवा साल की पुत्री है। इस बीच उसकी पत्नी के नई मंडी घड़साना की ओम कालोनी निवासी सुरेश सुथार पुत्र भागीरथ से अवैध संबंधों हो गए। इसकी जानकारी पति अमरजीत तथा उसकी मां महेन्द्र कौर को थी। दोनों ने रीना को कई बार डांटा तथा सुरेश कुमार को भी समझाया, लेकिन दोनों पर कोई असर नहीं हुआ। रविवार सुबह अमरजीत काम पर चला गया। उसकी

मां भी गुरुद्वारे चली गई। घर पर रीना अकेली होने पर सुरेश घर पर आ गया। इसी दौरान उसकी मां गुरुद्वारे से आ गई। अमरजीत सिंह ने बताया कि रीना ने उसके फोन पर मां के डिग्गी में डूबने की सूचना दी। वह घर आया तो सुरेश व रीना मां शव के पास खड़े थे। उसने पूछताछ की तो सुरेश घर से चला गया। सूचना पर पुलिस पहुंची और शव को राजकीय चिकित्सालय पहुंचाकर पोस्टमार्टम करवाया। पुलिस ने रीना तथा सुरेश कुमार को राउन्डअप कर पूछताछ की तो दोनों ने बताया कि वे वृद्धा महेन्द्र कौर की ओर से अवैध संबंधों पर एराज जताने तथा मिलने में बाधा बनने से खफा थे। इसलिए रीना और उसके प्रेमी ने महेन्द्र कौर के हाथ-पैर पकड़कर घर में बनी पानी की डिग्गी में फेंक दिया, पानी में डूबने से महेन्द्र कौर की मौत हो गई।

हादसे में युवक की मौत

मदनगंज-किशनगढ़, (निसं)। मंझेला रोड स्थित मिर्जा बावड़ी के पास मंगलवार को पिकअप की टक्कर से बाईक सवार एक युवक की मौत पर ही दर्दनाक मौत हो गई। साथ ही दो युवकों को घायल अवस्था में राजकीय यज्ञनारायण

अस्पताल में भर्ती कराया है। हाइसिंह बोर्ड निवासी करण चौधरी, निखिल शर्मा व करण नायक बाइक पर सवार होकर आकस्मिक कार्य से जा रहे थे इस दौरान हादसा हो गया, जिससे करण चौधरी की मौत पर ही मौत हो गई।

सड़क दुर्घटना में दुल्हन की मां की मौत, पिता घायल

लालसोट, (निसं)। थाना क्षेत्र में तेज गति की एक ट्रैक्टर-ट्रॉली ने बाइक सवार दंपति को चपेट में ले लिया। इस सड़क दुर्घटना में बाइक सवार पत्नी की मौत हो गई और पति गंभीर घायल हो गया। सड़क दुर्घटना में महिला की मौत की सूचना मिलने पर पूरे परिवार में कोहराम मचने लगा एवं बेटी की शादी की खुशियां गम में तब्दील हो गईं। शादी से एक हफ्ते पहले ही दुल्हन की मां की सड़क दुर्घटना में मौत से दुल्हन के सर से मां का साया उठ गया।

इस सड़क दुर्घटना में घायल छोटेलाल मीणा ने बताया कि उसकी बेटी की 23 अप्रैल को शादी होनी है। ऐसे में वह पत्नी रामपति देवी के साथ

■ सहभोज के लिए जा रहे थे, 23 अप्रैल को बेटी की शादी होनी है

अपनी रिश्तेदारी में दिए जाने वाले सहभोज के लिए जा रहा था। इस दौरान रास्ते में हादसा हो गया। यह सड़क दुर्घटना क्षेत्र के प्रहलाद पुरा गांव के पास सोमवार दोपहर करीब एक बजे की है। एएसआई राम सिंह गुर्जर ने बताया कि चौकीदारों की ढाणी तन प्रहलाद पुरा निवासी छोटेलाल मीणा अपनी पत्नी रामपति देवी के साथ बाइक पर सवार होकर किसी रिश्तेदार के घर पर जा रहे थे। इस दौरान देवली रोड पर


सामने से आ रहे एक तेज स्पीड ट्रैक्टर-ट्रॉली ने बाइक को टक्कर मार दी।

ऐसे में आसपास के लोगों ने बाइक सवार पति-पत्नी को लालसोट जिला अस्पताल में इलाज के लिए भर्ती करवाया। जहां चिकित्सकों ने रामपति देवी को मृत घोषित कर दिया। वहीं छोटे लाल मीणा का प्राथमिक उपचार जारी है। वहीं हादसे के बाद ट्रैक्टर चालक मौके पर ट्रैक्टर-ट्रॉली को छोड़कर फरार हो गया। पुलिस ने ट्रैक्टर ट्रॉली को थाने में लाकर जब्त कर लिया है। वहीं पुलिस ने मृतक महिला के शव का पोस्टमॉर्टम करवा कर परिजनों को सुपुर्द कर दिया। वहीं पूरे मामले की जांच लालसोट थाना पुलिस कर रही है।

आने वाले समय में राजस्थान विकसित प्रदेश की श्रेणी में खड़ा हो जाएगा : राजेंद्र राठौड़

चूरू, (कासं)। देवेंद्र झाझड़िया सही मायने में संघर्ष का पर्याय हैं। यह बात पूर्व नेता प्रतिपक्ष राजेंद्र राठौड़ ने सोनी भवन में बार्ड 53, 54, 55 व 56 की संयुक्त नुक्कड़ सभा के दौरान कही। इस अवसर पर राठौड़ ने कहा कि भाजपा ने सभी वर्गों का विकास किया है, जिस प्रकार प्रदेश की डबल इंजन की सरकार जनहित के कार्य कर रही है। आने वाले समय में राजस्थान विकसित प्रदेश की श्रेणी में खड़ा हो जाएगा। उन्होंने कहा कि जिस प्रकार भारतीय जनता पार्टी ने अपने संकल्प पत्र के माध्यम से देश को विकसित बनाने का संकल्प लिया है, उसे अक्षरशः लागू किया जाएगा।

संकल्प पत्र की चर्चा करते हुए उन्होंने कहा कि संकल्प पत्र में गांव व गरीब की चिंता की गई है। उन्होंने इस संकल्प पत्र को युवा, महिला व गरीबों के कल्याण का संकल्प पत्र बताया। इस अवसर पर पूर्व सभापति विजय शर्मा, राधेश्याम चोटिया व महेन्द्र पाण्डे ने भी विचार व्यक्त किये। कार्यक्रम में श्यामलाल झिंकानिया, कन्हैयालाल सांखला, रमाकान्त भाडवाला, गोपीराम हारित, भोलाराम शर्मा, सोहन लाल रैगर, रमेश नायक, जमन टाक, सांवरमल बालाण आदि का शॉल ओढ़ाकर सम्मान किया गया। इस अवसर पर कैलाश सैनी, शंकरलाल



पूर्व नेता प्रतिपक्ष राजेंद्र राठौड़ ने देवेंद्र झाझड़िया के पक्ष में नुक्कड़ सभा को सम्बोधित किया।

सैनी, कालू स्वामी, पवन सैनी, किशोर सैनी, अरविन्द चोटिया, रजक चेजारा, राजू गुर्जर सोयब लीलारण, अब्दुल, सदीक अली आदि ने भाजपा की सदस्यता ग्रहण की। कार्यक्रम में प्रदेश मंत्री डॉ. वासुदेव चावला, पूर्व सभापति विजय शर्मा, जिलाध्यक्ष बसंत शर्मा, नगर मंडल अध्यक्ष सुरेश सारस्वत, श्रीराम सैनी, निरंजन स्वामी, फतेहचन्द सोती, मंगलुराम बागड़ा, श्रीराम शर्मा, मनोज जोशी, हनुमान माटोलिया,

लालचन्द सैनी, विमल जोशी, रामावतार टाक, राजकुमार रईया, अमित औझा, मांगीलाल गुर्जर, सुनील खटीक, जगदीश चंदेल, आकाश सैनी, दीपक व्यास, अमित गुर्जर, यादवेन्द्र वशिष्ठ, सुनिता प्रजापत, इंद्रा सैनी, सरिता जोशी, सुरेश चोटिया आदि उपस्थित थे। इस अवसर पर उत्तर मंडल उपाध्यक्ष श्रीराम पोपलवा ने पूर्व नेता प्रतिपक्ष राजेंद्र राठौड़ का माल्यार्पण कर व साफा बांधकर स्वागत किया। कार्यक्रम का

संचालन राधेश्याम चोटिया ने किया। ग्राम झारिया में ओबीसी सेन समाज का सम्मेलन आयोजित किया गया। इस अवसर पर पूर्व नेता प्रतिपक्ष राजेंद्र राठौड़, भाजपा ओबीसी मोर्चा प्रदेश उपाध्यक्ष व सेन समाज के राष्ट्रीय अध्यक्ष सुनिल गहलोत, प्रधान दीपचन्द राहड़ आदि ने अपने विचार व्यक्त किए। पूर्व नेता प्रतिपक्ष राजेंद्र राठौड़ ने कहा कि केन्द्र सरकार ने देश में विकास की गंगा बहाई है। अगर केन्द्र में भाजपा की

■ पूर्व नेता प्रतिपक्ष राजेंद्र राठौड़ ने देवेंद्र झाझड़िया के समर्थन में नुक्कड़ सभा की

■ देवेंद्र झाझड़िया सही मायने में संघर्ष के पर्याय हैं : पूर्व नेता प्रतिपक्ष राठौड़

सरकार आती है तो जिनके पास घर नहीं है, उनको को घर दिलवाने का वादा किया है। सेन समाज के राष्ट्रीय अध्यक्ष सुनील गहलोत ने कहा कि यह चुनाव किसी एक जाति को लेकर नहीं है, यह चुनाव सबका है। यह चुनाव देश का प्रधानमंत्री बनाने का चुनाव है। इस अवसर पर सभा में आत्माराम सैन, चांद रांकावत, चेराराम सारण, विष्णु सैन, बलवीर अल्वा, ताराचन्द जोड़ी, उमराम, भानीराम, कणकांत पंवार, भंवरलाल, बनवारीलाल, चिमनाराम, प्रभुराम, काशीराम, अर्जुनराम, चूनाराम, रतनलाल, जगदेव, कुष्णमल, सांवरमल, निरंजन सेन व मैना बड़ी संख्या में महिला एवं पुरुष उपस्थित थे। कार्यक्रम का संचालन शीशराम हर्षवाल ने किया।

भंवरी देवी के बेटे की याचिकाएं खारिज

जोधपुर, (कासं)। भंवरी देवी अपहरण व हत्या के 12 साल बाद भी मृत्यु प्रमाण पत्र जारी नहीं हो पाया है। इसी बीच एससी-एसटी कार्ट ने भंवरी देवी के बेटे साहिल की ओर से कोर्ट में मृत्यु प्रमाण पत्र व मूल सेवा पुस्तिका दिलाए जाने की लगाई गई दो अलग-अलग याचिका को खारिज कर दिया है। अनुसूचित जाति एवं जनजाति अत्याचार निवारण मामलात की विशेष अदालत में याचिकाएं पेश

कर साहिल ने कहा कि राजस्थान उच्च न्यायालय ने विचारण न्यायालय को निर्देश दिया है कि न्यायालय संबंधित प्राधिकारी को मृत्यु प्रमाण पत्र जारी करने का आदेश दे तथा भंवरी के सर्विस की मूल सेवा पुस्तिका परिजनों को लौटाई जाए।

कोर्ट में पेश की गई याचिका का विरोध करते हुए सीबीआई के विशिष्ट लोक अभियोजक अशोक जोशी ने कहा कि याचिकाकर्ता ने हाईकोर्ट के आदेश

का विवेचन सही रूप से नहीं किया है। विचारण न्यायालय को मृत्यु प्रमाण पत्र जारी करने का निर्देश देने का क्षेत्राधिकार ही नहीं है। विशेष न्यायाधीश (एससीएसटी कोर्ट) प्रीति मुकेश परनामी ने दोनों पक्षों को सुनने के बाद याचिकाओं को खारिज करते हुए कहा कि हाईकोर्ट ने इस प्रकार के निर्देश जारी नहीं किए हैं। मूल सेवा पुस्तिका मृतक के परिजन को नहीं दी जा सकती है।

बसपा विधायक मनोज न्यांगली शिवसेना में शामिल

सादुलपुर, (निसं)। सादुलपुर में एक बार फिर लोकसभा चुनाव के बीच ही राजनीतिक सरगमियां तेज हो गई हैं। चूरू जिले की सादुलपुर विधानसभा क्षेत्र से बसपा से विधायक मनोज न्यांगली मंगलवार को बसपा को छोड़कर शिवसेना में शामिल हो गये। जिसको लेकर लोगों की अलग-अलग प्रतिक्रियाएं आ रही हैं। इस दौरान विधायक मनोज न्यांगली ने कहा कि लोकसभा चुनाव चल रहा है, जिसमें पार्टी के गठबंधन के अनुसार बचे हुए समय में चूरू लोकसभा क्षेत्र से भाजपा के उम्मीदवार को जितकर मोदी जी की सरकार बनानी है। वहीं दूसरी तरफ सादुलपुर विधानसभा क्षेत्र से बसपा से दूसरी बार विधायक बने मनोज न्यांगली के बसपा छोड़ने से राजस्थान में बहुजन समाज पार्टी (बीएसपी) को बड़ा झटका लगा है। जानकारी के अनुसार प्रदेश में पार्टी के दो विधायक शिवसेना (शिंदे गुट) में शामिल हो गए हैं। मुंबई में महाराष्ट्र



विधायक मनोज न्यांगली।

के सीएम एकनाथ शिंदे की मौजूदगी में सादुलपुर से एएलए मनोज न्यांगली और बाड़ी से एमएलए जसवंत सिंह गुर्जर ने बीएसपी छोड़कर शिवसेना जॉइन कर ली है। वहीं दोनों विधायकों के शिवसेना (शिंदे) में शामिल होने के बाद राजस्थान विधानसभा में अब बीएसपी विधायकों की संख्या शून्य हो गई है।

छात्रा ने जान देने की कोशिश की

भीलवाड़ा, (निसं)। साइंस का पेपर बिगड़ने से डिप्रेशन में एक नाबालिग छात्रा ने तालाब में कूद कर अपनी जान देने की कोशिश की, लेकिन मौके पर मौजूद लोगों की सूझबूझ और सतर्कता से छात्रा को तालाब से बाहर निकाला और उसे तुरंत हॉस्पिटल में इलाज के लिए ले जाया गया और उसकी जान बच गई।

मामला भीलवाड़ा के कोतवाली

थाना क्षेत्र के गांधी सागर तालाब का है। यहां शांन्वी नगर में रहने वाली सेजल पिता शाहिद ने आज गांधी सागर तालाब में कूदकर अपनी जान देने की कोशिश की लेकिन मौके पर मौजूद लोगों ने बच्ची को तालाब में कूदते हुए देखा तो वो भी आनन-फानन में तालाब में कूदे और तुरंत उसे तालाब से बाहर निकाला। इलाज के लिए हॉस्पिटल भिजवाया।

धर्म जागृति संस्थान का राष्ट्रीय अधिवेशन सम्पन्न

पूरे देश से पधारे करीब सात सौ प्रतिनिधियों की उपस्थिति में आयोजित हुआ कार्यक्रम

जयपुर। अखिल भारतवर्षीय धर्म जागृति संस्थान का सप्तम राष्ट्रीय अधिवेशन श्रीचंद्र प्रभु अतिशय क्षेत्र देहरा तिजारा के प्रांगण में स्थित चन्द्रगिरि वाटिका में परम पूज्य आचार्य श्रीवसुन्दी महागुनिराज संसंध के सानिध्य व मार्गदर्शन में सोमवार को भव्यता के साथ पूरे देश से पधारे करीब सात सौ प्रतिनिधियों की उपस्थिति में आयोजित हुआ। धर्म जागृति संस्थान के राष्ट्रीय महामंत्री इंजीनियर भूपेंद्र जैन दिल्ली ने बताया कि अधिवेशन प्रातः पं. शिखर चंद जैन के निर्देशन में ध्वजा रोहण के बाद मंगलाचरण, चित्र अनावरण, दीप प्रज्वलन के साथ प्रारंभ हुआ। इसके बाद आचार्य श्री का पादप्रक्षालन धर्म जागृति संस्थान दिल्ली ने तथा शास्त्र भेंट धर्म जागृति संस्थान अजमेर द्वारा किया गया।

राष्ट्रीय मंत्री संजय जैन व राष्ट्रीय प्रचार मंत्री संजय जैन बडजात्या कामां ने केंद्रीय संस्थान की कार्य रिपोर्ट सदन के समक्ष रखने के बाद सदस्यों से सुझाव आमंत्रित किए गए जिसमें पवन चौधरी अलवर, पदम जैन बिलावा, भाग चंद मित्रपुरा, यश जैन, राकेश जैन, सुनील पहाड़ियां, पंकज लुहाड़िया, विनीत उनेरिया अजमेर, हरहाचन्द बडजात्या आदि ने कहा कि साधु संतों के आहार विहार में सहयोग हेतु युवा वर्ग में जागृति लाना, धर्म व



अखिल भारतवर्षीय धर्म जागृति संस्थान का सप्तम राष्ट्रीय अधिवेशन संपन्न हुआ।

जाति के कालम में जैन लिखना, जैन धर्म के साथ जैन जाति घोषित करवाने हेतु राज्य व केंद्र सरकार को लिखना, बच्चों व बड़ों को पाठशालाओं के माध्यम से संस्कारित करना सहित कई सुझाव प्राप्त हुए तथा प्रथम तीर्थंकर आदिनाथ के जन्म

दिवस पर सार्वजनिक अवकाश की मांग, अल्पसंख्यक बोर्ड आदि में जैन प्रतिनिधित्व की मांग सहित कई मांगें, संतों के प्रवास हेतु भूमि/भवन की मांग, श्रमण संस्कृति बोर्ड में जैन शब्द जोड़ने व सभी राज्यों में गठन की मांग, प्राकृत भाषा के विकास हेतु बोर्ड व अध्ययन/अध्यापन व्यवस्था

की मांग, अल्पसंख्यक बोर्ड आदि में जैन प्रतिनिधित्व की मांग सहित कई मांगें, संतों के प्रवास हेतु भूमि/भवन की मांग, श्रमण संस्कृति बोर्ड में जैन शब्द जोड़ने व सभी राज्यों में गठन की मांग, प्राकृत भाषा के विकास हेतु बोर्ड व अध्ययन/अध्यापन व्यवस्था

■ सर्वश्रेष्ठ शाखा का सम्मान राजस्थान प्रान्त शाखा को मिला

द्वारा किया गया तथा शाखाओं द्वारा एक एक द्रव्य भक्ति के साथ झुमते हुए गुरुवर को अर्पित किए गए। पूजन कार्य की सुंदर व्यवस्था ज्ञान चंद जैन ने की थी। आचार्य श्री वसुन्दी महाराज ने अपने उद्बोधन में प्राप्त सुझावों को महत्वपूर्ण बताते हुए कहा कि कार्यकर्ता ही संघटन की रूढ़ि होते हैं तथा वर्तमान युग संघटित रहने का युग है। सगठित संस्थान ही अपनी मांगों सरकार से पूर्ण कराने में सक्षम होता है। इसके बाद आचार्य श्री ने कहा कि काम करने वाले का सम्मान करना प्रोत्साहन व प्रेरणा का कार्य करता है। आचार्य श्री ने उक्त कार्य करने हेतु चयनित शाखाओं के नाम की घोषणा की जिन्हें राष्ट्रीय कार्यकारिणी योगेश जैन मेरठ, निकुंज जैन दिल्ली, डॉ. नीरज जैन आदि द्वारा सम्मानित किया गया।

राजस्थान की प्रांतीय शाखा को संस्थान की राष्ट्रीय सर्वश्रेष्ठ शाखा चुना गया, जिसमें पदम जैन बिलावा जयपुर की अध्यक्षता में समाज हित में महत्वपूर्ण कार्य संपन्न करने पर अध्यक्ष को वसुन्दी महाराज के

जयकारों व करतल ध्वनि के बीच सम्मानित किया गया जिसके बाद उन्होंने सभी पदाधिकारियों के साथ पूरे संघ से आशीर्वाद प्राप्त किया। राष्ट्रीय संस्थान द्वारा महिला वर्ग शाखा में प्रथम उत्तम नगर दिल्ली, द्वितीय ग्रीन पार्क दिल्ली तथा तृतीय जनुथर जिला डींग व पुरुष वर्ग में प्रथम अलवर द्वितीय मेरठ तथा तृतीय सलुम्बर को चयनित किया गया।

इधर तिजारा क्षेत्र प्रबंध समिति द्वारा सभी केंद्रीय पदाधिकारियों का स्वागत सम्मान किया गया। अधिवेशन में कार्यकर्ताओं व पदाधिकारियों को सम्मानित किया गया जिसमें किरण जनुथर, महेश काला जयपुर, राजीव लाखा जयपुर, देवेंद्र जैन कदमूर, पवन जैन अलवर, घनश्याम जैन संतरफ कामां, सुंदरम जैन सलुंबर, प्रेमचंद जैन तिजारा आदि प्रमुख रहे।

कार्यक्रम का संचालन संजय जैन बडजात्या कामां, इंद्रा बडजात्या जयपुर व नमन जैन मेरठ द्वारा किया गया। कार्यक्रम के अंत में तिजारा क्षेत्र की प्रबंध समिति द्वारा की गई व्यवस्थाओं के लिये संस्थान द्वारा उनका अभिनंदन किया गया व धन्यवाद ज्ञापित किया गया। साथ ही राष्ट्रीय महामंत्री ने सभी शाखाओं सदस्यों व कार्यकर्ताओं का आभार व्यक्त किया।

किशोरी से दुष्कर्म करने का आरोप, मामला दर्ज

सादुलपुर, (निर्स)। राजगढ़ थानागत एक गांव में एक 13 वर्षीय किशोरी को दो युवकों द्वारा बहला फुसलाकर मोटरसाइकिल पर सुनसान जगह पर ले जाने तथा एक युवक द्वारा दुष्कर्म करने तथा दूसरे युवक द्वारा निगरानी रखने के आरोप में दो युवकों के खिलाफ मामला दर्ज हुआ है।

जानकारी के अनुसार राजगढ़ थाने के एक गांव निवासी 40 वर्षीय महिला की ओर से दर्ज मामले में बताया कि वे खाना खाकर अपने घर में सो गये थे। तभी रात्रि को एक बड़े महिला को नींद खुली तो उसकी पुत्री चारपाई पर नहीं मिली। तभी ईधर-उधर तलाश करने पर रात्रि के दो अढाई बजे के आसपास उसकी पुत्री घर पर आई, जिस पर महिला ने अपनी पुत्री से पूछताछ करने पर किशोरी ने अपनी माँ को बताया कि वह सोनु नाम के लड़के से बात करती थी तथा सोनु नाम के लड़के ने उसे बहला फुसलाकर रात को 11 बजे गांव के बाहर बुलाया तो वह उसके बहकावे में आकर गांव के बाहर गई।

जहाँ पर उसे सोनु तथा एक अन्य लड़का मोटरसाइकिल लेकर मिले जो उसे मोटरसाइकिल पर बैठाकर सुनसान जगह ले गये।

आरोप है कि सोनु ने उसके साथ जबरदस्ती गलत काम किया। महिला ने बताया कि सोनु व एक लड़के ने उसकी 13 वर्षीय पुत्री को बहला फुसला कर बुलाया तथा सोनु ने उसकी पुत्री के साथ बलात्कार किया। राजगढ़ थाना पुलिस ने मामला दर्ज कर जांच शुरू कर दी है।

देर रात अचानक हरियाणा बॉर्डर पहुंचे एस.पी. राजर्षि राज वर्मा

पिलोद समेत अन्य नाकों का किया औचक निरीक्षण

शुंझुनू, (निर्स)। ज्यों-ज्यों मतदान का समय नजदीक आ रहा है। पुलिस और प्रशासन भी सख्ती बढ़ा रहा है। इसी क्रम में बीती रात को करीब साढ़े बारह बजे अचानक शुंझुनू एसपी राजर्षि राज वर्मा अपने दल-बल के साथ हरियाणा बॉर्डर पर पुलिस चौकसी का जायजा लेने के लिए पहुंचे।

उन्होंने पिलोद के अलावा अन्य चौक पोस्ट के अलावा अन्य चौक पोस्टों पर की जा रही नाकाबंदी का रात को साढ़े बारह बजे जायजा लिया और आवश्यक दिशा निर्देश दिए। एसपी राजर्षि राज वर्मा ने ना केवल खुद वाहनों की चौकसी की बल्कि वाहनों की चौकसी के लिए संघारित किए जा रहे रजिस्टर और सीसीटीवी पर की जा रही मॉनिटरिंग का भी जायजा लिया। अचानक एसपी राजर्षि राज वर्मा के रात के समय पहुंचने पर सभी ठीमें और ज्यादा सक्रिय और सतर्क दिखी। इस मौके पर एसपी राजर्षि राज वर्मा ने कहा कि लगातार पुलिस के द्वारा और एसएसटी और एसएसटी ठीमें द्वारा वाहनों की चौकसी की जा रही है। सीसीटीवी कैमरों से भी वाहनों की जायजा ली जा रही है। उन्होंने बताया कि हरियाणा बॉर्डर के साथ लगे इलाकों के हरियाणा पुलिस के एसपी से सभी रास्तों की सूची पर चर्चा हो गई है। हर कच्चे-पक्के रास्ते, जिस



शुंझुनू एसपी राजर्षि राज वर्मा अपने दल-बल के साथ देर रात हरियाणा बॉर्डर पर जायजा लेने के लिए पहुंचे।

पर जरा सा भी आवाजाही का मूवमेंट होता है। उसे हरियाणा पुलिस द्वारा 48 घंटे पहले सीज कर दिया जाएगा। इसके अलावा हर विधानसभा में चार सुपरवाइजरी अधिकारी लगाए गए हैं। वो भी आज से सक्रिय हो जाएंगे। इनमें एक एसपी तथा तीन डीएसपी व सीआई स्तर के अधिकारी होंगे। जो पूरी कानून व्यवस्था का सुपरविजन करेंगे। उन्होंने बताया कि चुनाव शांतिपूर्ण और निष्पक्ष हो। यह सुनिश्चित किया जा रहा है। शुंझुनू में लोकसभा चुनावों को लेकर पुलिस पूरी तरह से ना केवल सतर्क है बल्कि सख्त भी है। इसी क्रम

में हथियारबंद सीएपीएफ के जवानों और लोकल पुलिस ने हरियाणा बॉर्डर के साथ लगे शुंझुनू लोकसभा क्षेत्र में हर मूवमेंट पर पैनी नजर रखना शुरू कर दिया है। जिसके तहत हरियाणा बॉर्डर पर शुंझुनू क्षेत्र के धर्मशाला, गेस्ट हाउस, होटल और विवाह स्थल आदि जगहों का औचक निरीक्षण किया गया। एसपी राजर्षि राज वर्मा ने बताया कि सभी धर्मशाला, गेस्ट हाउस, होटल और विवाह स्थल संचालकों को निर्देश दिए गए हैं कि मतदान से 48 घंटे पहले जब साइलेंस पीरियड शुरू होगा। उस वक्त बिना कोई वैध वजह के शुंझुनू लोकसभा

क्षेत्र से बाहर का व्यक्ति नहीं रहना चाहिए। यदि ऐसा मिलता है तो कारवाई की जाएगी। जो व्यक्ति शुंझुनू लोकसभा क्षेत्र का मतदाता नहीं है और बिना ठोस वजह से वो शुंझुनू क्षेत्र में मिला तो पुलिस नियमानुसार कदम उठाएगी। उन्होंने इस मौके पर बताया कि विवाह स्थलों समेत अन्य आयोजनों पर विशेष रूप से ध्यान रखा जा रहा है। क्योंकि विवाह और अन्य पारिवारिक-सामाजिक आयोजनों को आइ में मतदाताओं को रिश्ताने के लिए कोई कार्यक्रम होगा तो भी पुलिस कार्रवाई करेगी। हर हाल में निष्पक्ष और शांतिपूर्ण चुनाव करावेंगे।

251 कन्याओं का पूजन कर आशीर्वाद लिया

सीकर, (निर्स)। पालवास स्थित श्रीनाथजी महाराज के आश्रम में महंत विक्रम नाथ महाराज के सानिध्य में चल रहे शिव शक्ति सहस्त्र चंडी महायज्ञ में आज अष्टम दिवस के कार्यक्रम में कई संतों का आगमन हुआ। महायज्ञ के मुख्य आचार्य पंडित बलराम शास्त्री ने बताया कि फतेहपुर आश्रम से नरहरि नाथ महाराज, नागवा आश्रम से ध्यान नाथ महाराज, बड़ धाम से ओमनाथ महाराज, रोशननाथ, लोहागल सूर्यपीठ से अवधेशाचार्य, सिद्धेश्वर आश्रम मुकुंदगढ़ से चेतन नाथ महाराज, गौरी शंकर आश्रम सालासर से सिद्धेश्वर आनंद महाराज, महरीली से शत्रुघ्न दास आदि संतों ने यज्ञ में भाग लिया। साथ ही भाजपा सांसद प्रत्याशी सुमेधानन्द सरस्वती, विधायक गोरधन वर्मा, भाजपा नेता रामेश्वर रत्ना,

एडवोकेट हरमान सिंह पालवास, समाजसेवी धंवरलाल जांगिड़, राजवीर सिंह किरडोली, शोभ सिंह अनेखु, ओमप्रकाश बिज्जारनिया, गिरधारी डीडवानिया, अशोक बदाढवा, गोरधन सिंह, गोपाल सिंह पालवास, गोपीनाथ महिला मंडली से गो सेविका ज्योति तनवाही, संतोष खंडेलवाल, संध्या अवस्थी, पायल कुमावत, संजु शर्मा सहित गणमान्यजन शामिल हुए जिनका नाथ आश्रम के महंत विक्रम नाथ महाराज, मोतीनाथ महाराज, कैलाशनाथ महाराज एवं मुख्य यजमान दामोदर प्रसाद लेडी द्वारा स्वागत किया गया। महाष्टमी के दिन 251 देवी स्वरूप कन्याओं का पूजन करके उनसे आशीर्वाद लेकर उन्हें उपहार आदि दिए गए।

बिना नंबर के वाहनों के चालान काटे

पाटन, (निर्स)। नीमकाथाना जिला बनने के बाद सभी विभागों के अधिकारी उच्च अधिकारियों की पालना करते हुए नियमानुसार कार्यवाही करते हुए दिखाई दे रहे हैं। मंगलवार को पाटन थानाधिकारी नेकीराम के नेतृत्व में बिना नंबर प्लेट वाले वाहनों एवं जिन वाहनों की नंबर प्लेटों पर ग्रीस लगा कर नम्बरों को हटाने का प्रयास कर रखा था उन वाहनों के खिलाफ कार्रवाई करते हुए पांच टोले एवं डंपरों के चालान काटे गए। थानाधिकारी ने यह भी बताया कि कई बार दुर्घटनाएं होने के बाद बिना नंबर वाले वाहन एवं नंबर प्लेट पर ग्रीस लगे हुए वाहन चालक दुर्घटनाओं को जंता दे कर वाहनों को लेकर फरार हो जाते हैं, जिनको पकड़ने में बहुत अधिक परेशानियों का सामना करना पड़ता है। क्योंकि बहुत से वाहनों के नम्बर प्लेट नहीं हैं कुछ वाहन चालक नंबर छुपाने के लिए नंबर प्लेट पर ग्रीस लगा कर रखते हैं।

आशा सहयोगियों ने जिला कलेक्टर को ज्ञापन सौंपा

चूरू, (कास)। विधानसभा चुनाव में आशा सहयोगिनीयों को चुनाव ड्यूटी का मानदेय नहीं देने पर मंगलवार को जिला कलेक्टर को ज्ञापन सौंपा। ज्ञापन में बताया कि विधानसभा चुनाव में आशा सहयोगिनीयों को ड्यूटी लगाई गई और सभी आशाओं ने अपना कार्य पूर्ण निष्ठा पूर्वक किया, जिसमें आंगनबाड़ी कार्यकर्ता व सहायिकाओं की ड्यूटी लगाई गई। इसके अंतर्गत आशा सहयोगिनीयों को चुनाव ड्यूटी को लेकर फरार हो जाते हैं, जिनको पकड़ने में बहुत अधिक परेशानियों का सामना करना पड़ता है। क्योंकि बहुत से वाहनों के नम्बर प्लेट नहीं हैं कुछ वाहन चालक नंबर छुपाने के लिए नंबर प्लेट पर ग्रीस लगा कर रखते हैं।



विधानसभा चुनाव में आशा सहयोगिनीयों को चुनाव ड्यूटी का मानदेय नहीं देने पर जिला कलेक्टर को ज्ञापन सौंपा।

केसर, लक्ष्मी देवी, ललिता, पदमा, सुनीता, दाधीच, सविता राजपूत, सुलोचना रोहिला, सुशीला टेलर, राधा देवी, सुमन चावला, भंवरी, ज्याना, संजु

सार-समाचार राजगढ़ में पल्लैगमार्च निकाला



सादुलपुर, (निर्स)। एसपी व डीएसपी ने पुलिस अधिकारियों एवं राजगढ़ थाने के जवानों तथा सीआरपीएफ के जवानों के साथ आगामी लोकसभा आम चुनाव-2024 एवं रामनवमी पर्व को लेकर मंगलवार को कस्बा राजगढ़ में पल्लैगमार्च निकाला। जिला पुलिस अधीक्षक चूरू जय यादव आईपीएस ने बताया कि आगामी लोकसभा आम चुनाव-2024 के मध्यनजर चुनाव को निष्पक्ष व शांतिपूर्ण तथा भय मुक्त चुनाव सम्पन्न करवाने तथा 17 अप्रैल को रामनवमी पर्व पर शोभायात्रा जुलूस को लेकर कस्बा राजगढ़ में अतिरिक्त पुलिस अधीक्षक राजगढ़ किशोरी लाल आरपीएस, प्रशान्त किरण (आईपीएस) वृत्ताधिकारी वृत्त राजगढ़ व थानाधिकारी पुष्पेन्द्र झाड़डिया पुलिस निरीक्षक के नेतृत्व में केंद्रीय पुलिस बल (सीआरपीएफ) की कम्पनी डी-62 व (सीआरपीएफ) कम्पनी डी-160 व हिमाचल पुलिस के साथ सामूहिक पल्लैगमार्च कस्बा राजगढ़ में पिलायी मोड़, नरडियां मोहल्ला, शीतला चौक, श्रीराम मंदिर रामवास मोहल्ला, रामदेव जी मंदिर होते हुए जोगी आश्रम, शीतला चौक, घण्टाघर, मुख्य बाजार, नगर पालिका के सामने से होते हुए पुण्या सरकारी अस्पताल, रेल्वे स्टेशन होते हुए वापिस राजगढ़ थाने तक में पल्लैगमार्च किया।

गौशाला में दवाएं एवं चारा भेंट किया



रतनगढ़, (निर्स)। देवकिशन स्मृति सेवा समिति द्वारा ग्राम पायली की मां करणी गौशाला में एक पिकअप हरा चारा तथा लगभग 40 हजार रुपये की दवाइयां व सामग्री प्रदान की गयी। समिति अध्यक्ष विश्वनाथ सोनी ने बताया कि समिति द्वारा ग्रामीण क्षेत्रों में जरूरत मंद गौशाला को सहयोग प्रदान करने की योजना बनाई है ताकि घायल व दुर्घटनाग्रस्त गौवंश को समुचित सहयोग प्रदान किया जा सके। गौशाला समिति अध्यक्ष ने सहयोग के लिए समिति का धन्यवाद करते हुए बताया कि गौशाला में 175 गौवंश हैं जिनकी सेवा व चिकित्सा कुछ साधियों के सहयोग से ही चल रही है। इस अवसर पर समिति के वरिष्ठ संरक्षक सीताराम दाधीच, देवेन्द्र यादव, विश्वनाथ सोनी, सीताराम जांगिड़, नरीतम लाल सोनी, सांवरमल जांगिड़, राधेश्याम पारीक, रणजीत सिंह चौधरी, रामचन्द्र शर्मा, अनूप जोशी, सचिन दाधीच सहित गौशाला समिति सदस्य व अनेक ग्रामीण उपस्थित थे।

अम्बेडकर सर्किल तीन दिन से अंधेरे में



चूरू, (कास)। चूरू जिला मुख्यालय पर स्थित डॉ. बी.आर. अम्बेडकर सर्किल गत तीन रातों से अंधेरे में डूबा हुआ है। मिली जानकारी के अनुसार चूरू कलेक्टर के पास स्थित डॉ. बी.आर. अम्बेडकर सर्किल पर हाईमास्ट लाइट लगी हुई है। यह हाईमास्ट लाइट हमेशा जलती है, लेकिन डॉ. भीमराव अम्बेडकर की जयंती के मौके पर नगरपरिषद के प्रशासन ने यह लाइट बंद करवा दी है। इस पर यहां सामाजिक कार्यकर्ताओं ने रोष व्यक्त करते हुए कहा कि पूरा देश डॉ. भीमराव अम्बेडकर को नमन कर रहा है। इधर चूरू नगरपरिषद के प्रशासन ने उनके नाम से बने सर्किल को लाइट ही बंद कर दी है। कलेक्टर आवास भी बंद कदम दूर है, उसके बाद भी अम्बेडकर जयंती पर डॉ. बी.आर. अम्बेडकर सर्किल को अंधेरे में रखना बहुत ही दुःखद बात है। डॉ. बी.आर. अम्बेडकर सर्किल की हाईमास्ट लाइट बंद करके नगरपरिषद बाबा साहेब का अपमान ही कर रही है।

शेखावत जिला उपाध्यक्ष बने

चूरू, (कास)। पत्रकार राजेन्द्र सिंह शेखावत को राजस्थान श्रमजीवी पत्रकार संघ चूरू का जिला उपाध्यक्ष बनाया गया है। इसी प्रकार नवरत्न प्रजापत को मुख्य महासचिव बनाया गया है। शेखावत और प्रजापत ने प्रदेशाध्यक्ष हरीश गुप्ता, जिला संयोजक जेपी जोशी और जिलाध्यक्ष देश दीपक किरोडोवाला का आभार व्यक्त किया है। यहां राजेन्द्र सिंह शेखावत ने कहा कि पत्रकारिता और पत्रकारों के हितों की लड़ाई में हमेशा आगे मिल्वूंगा।

वार्षिकोत्सव शुरू

रतनगढ़, (निर्स)। रामनवमी के पानव पर्व पर सुजानगाढ़ रोड (रेलवे अंडर ब्रिज के पास स्थित) नटखट बालाजी मंदिर का वार्षिकोत्सव मंगलवार को प्रातः 10 बजे रामचरितमानस पाठ से शुभारंभ हुआ। मानस पाठ शुरू होने से पूर्व श्री बालाजी महाराज की विशेष पूजा अर्चना विजयकुमार भाटी ने की। इसी क्रम में बुधवार 17 बजे बालाजी का महाप्रद व रात्रि 9 बजे भव्य जागरण का आयोजन किया जाएगा। भक्त मंडल के भाटी ने बताया कि जागरण में पवनकुमार जाड़ीवाल भादरावाले एंड पार्टी अपने भजनों की भव्य प्रस्तुति देंगी।

जागरूक किया

पाटन, (निर्स)। राजकीय महाविद्यालय में स्वीप कार्यक्रम एवं मतदाता जागरूकता अभियान के तहत रंगोली एवं मतदाता जागरूकता शपथ कार्यक्रम का आयोजन किया गया।

कार्यलय सहायक आयुक्त (द्वितीय) देवस्थान विभाग, जयपुर

राजस्थान सार्वजनिक प्रत्यास अधिनियम 1959 की धारा 23 के अधीन नोटिस समस्त संबंधित व्यक्तियों को (नाम, वर्णन तथा निवास स्थान) मुकुन्दना नं. 6/2024 चूंकि प्रार्थी श्री योगी गीत रामनाथ ने राजस्थान सार्वजनिक प्रत्यास अधिनियम 1959 की धारा 23 के अन्तर्गत प्रत्यास श्री घाट के भैरुजी मंदिर जन कल्याण ट्रस्ट, ग्राम बागीरा तहसील उदयपुरवाटी जिला झुंझुनू में प्रत्यास में प्रत्यासियों की मृत्यु हो जाने के कारण नये प्रत्यासियों के नामों को दर्ज अखिलेख कराने हेतु जांच किये जाने के लिए प्रपत्र-8 में आवेदन पत्र दिया है। अतएव धारा 23 में प्रदत्त शक्तियों के प्रयोग में उपर्युक्त प्रत्यास में हुये परिवर्तन/संशोधन जिसकी जांच की जा रही है, में हित रखने वाले समस्त व्यक्तियों के नाम, व्यापक जानकारी के लिए यह नोटिस प्रकाशित किया जाता है कि वे इस नोटिस के जारी होने की तारीख से तीन दिन के भीतर उक्त प्रत्यास के संबंध में आपत्तियां यदि कोई हो प्रस्तुत करें। और यह सूचित किया जाता है कि यदि उपरोक्त निर्दिष्ट अवधि के भीतर कोई आपत्तियां प्रस्तुत नहीं की गई, तो उक्त आवेदन-पत्र निर्धारित रीति से निर्णित किया जावेगा तथा जांच प्रसिद्ध मामले में निष्पक्ष अभिलेखित किया जावेगा। आज दिनांक 08.04.2024 को मेरे हस्ताक्षर तथा कार्यालय मोहर के अधीन जारी किया गया। आइन्दा तारीख पेशी 13.05.2024 सहायक आयुक्त (द्वितीय) देवस्थान विभाग, जयपुर

साइलेंस पीरियड में थम जाएगा प्रचार-प्रसार

चूरू, (कास)। भारत निर्वाचन आयोग के निर्देशानुसार लोक प्रतिनिधित्व अधिनियम 1951 की धारा 126 के तहत लोकसभा आम चुनाव-2024 के दौरान मतदान समाप्ति के साथ समाप्त होने वाले 48 घंटे को साइलेंस पीरियड घोषित किया गया है।

सभा आदि नहीं हो सकेंगे आयोजित, उल्लंघन करने वालों के विरुद्ध होगी कार्रवाई

रिटनिंग अधिकारी पुष्पा सत्यानी ने बताया कि 17 अप्रैल को सांय 6 बजे मतदान समाप्ति के 48 घंटे पूर्व से आरंभ होकर 19 अप्रैल को सांय 6 बजे तक मतदान समाप्ति की अवधि के दौरान साइलेंस पीरियड रहेगा। लोक प्रतिनिधित्व अधिनियम 1951 की धारा 126 की उपधारा 1, के अनुसार इस कालावधि के दौरान कोई भी व्यक्ति, किसी मतदान क्षेत्र में निर्वाचन के संबंध में कोई सार्वजनिक सभा या जुलूस न बुलाएगा न आयोजित करेगा। कोई संगीत समारोह या कोई नाट्य अभिनय या कोई अन्य मनोरंजन या आमोद प्रमोद जनता के सदस्यों को उसके प्रति आकर्षित करने की दृष्टि से आयोजित करने या उसके आयोजन की व्यवस्था करने, जनता के समक्ष किसी निर्वाचन संबंधी बात का प्रचार नहीं किया जा सकेगा। निर्वाचन संबंधी बात से तात्पर्य है कि कोई ऐसी बात जो किसी निर्वाचन के परिणाम पर अस्पर डालने या उसे प्रभावित करने के लिए आश्रित या प्रकल्पित है। उन्होंने

बताया कि उपधारा 1 के उपबंधों का उल्लंघन करने वाला व्यक्ति दो वर्ष तक के कारावास, जुर्माने या दोनों से दंडनीय होगा। इसी के साथ कोई भी राजनैतिक व्यक्ति जो उस निर्वाचन क्षेत्र का मतदाता, अभ्यर्थी, सांसद या विधायक नहीं है, वह उस निर्वाचन क्षेत्र में चुनाव प्रचार समाप्त होने के पश्चात नहीं उठर सकता। सत्यानी ने बताया कि निर्देशानुसार राज्य की सुरक्षा कवच प्राप्त अभ्यर्थी से भिन्न राजनैतिक व्यक्ति यदि निर्वाचन क्षेत्र में मतदाता हैं, तो वह मताधिकार का उपयोग करने के बाद उस निर्वाचन क्षेत्र में आवाजाही नहीं करेगा। निर्वाचन आयोग के निर्देशों कर पालना सुनिश्चित करने के लिए निर्वाचन मशीनों व पुलिस प्रशासन सामुदायिक केंद्रों आदि जहां पर बाहरी व्यक्तियों को ठहराया जाता है उनकी निगरानी करने, गेस्ट हाउस, लॉज, होटलों में ठहरने वाले व्यक्तियों की जानकारी करने, बाहर से आने वाले वाहनों पर निगरानी रखने इसके लिए चौक पोस्ट स्थापित करने इत्यादि की कार्यवाही करेंगे।

सड़क किनारे खड़े एक जने की कंटेनर की टक्कर से मौत

घटना के बाद चालक कंटेनर को लेकर फरार हो गया

सादुलपुर, (निर्स)। हमीरवास थाना अंतर्गत गांव अच्चापुर के पास सड़क किनारे खड़े एक व्यक्ति की कंटेनर की टक्कर लगने से मौत हो गई। थाना अधिकारी मदनलाल बिस्नोई ने बताया कि चरण सिंह मेघवाल निवासी बागडवा तहसील राजगढ़ ने मामला दर्ज करवाकर बताया कि 15 अप्रैल की रात्रि को 8.30 बजे के लगभग एक अज्ञात चचेरे भाई बसंत कुमार के साथ मोटरसाइकिल पर सवार होकर हरपाल गांव से हमारे गांव आ रहे थे गांव अच्चापुर के पास लघुशुंका के लिए मोटरसाइकिल को रोककर सड़क किनारे खड़े थे। तभी एक कंटेनर चालक कंटेनर को तेज गति और लापरवाही से चलाता हुआ लाया तथा बसंत को टक्कर मार दी। जिसके कारण बसंत को गंभीर चोटें लगीं। घटना के बाद चालक कंटेनर को लेकर फरार हो गया। जैसे-तैसे घायल अवस्था में बसंत को संभाला तथा अन्य लोगों की



घटना के बाद पुलिस ने मौके पर जाकर कार्रवाई की।

सहायता से एंबुलेंस को बुलाकर बसंत को सरकारी अस्पताल में भर्ती करवाया। जहां चिकित्सकों ने बसंत को मृत घोषित कर दिया। घटना की जानकारी मिलने पर पुलिस ने घटना का मौका निरीक्षण किया तथा मृतक का पोस्टमार्टम करवाकर शव उसके परिजनों को सौंप दिया तथा मामला दर्ज कर जांच शुरू कर दी है।

का पोस्टमार्टम करवाकर शव उसके परिजनों को सौंप दिया तथा मामला दर्ज कर जांच शुरू कर दी है।

श्रीराम जन्म महोत्सव

शोभायात्रा आज

सादुलपुर, (निर्स)। श्रीराम जन्म महोत्सव (रामनवमी पर्व) के उपलक्ष में 17 अप्रैल 2024 बुधवार को प्रातः 11 बजे से श्रीराम मंदिर प्रांगण रामबास राजगढ़ से भव्य शोभायात्रा विशाल भगवां पथ संचलन का आयोजन किया जायेगा। पुजारी मनोज कुमार शर्मा ने बताया कि धर्म ध्वजा वाहक साधु संतो के सानिध्य में यह ऐतिहासिक शोभायात्रा श्रीराम मंदिर रामबास राजगढ़ से प्रारंभ होकर शहर के मुख्य मार्गों से होती हुई शीतला बाजार स्थित भगवान श्री सत्यनारायण जी मंदिर में महाआरती के साथ सम्पन्न होगी। उन्होंने बताया कि शोभायात्रा में मनोहारी भव्य झांकियां, नृत्य व संकीर्तन, लहलहाती हुई अपार भगवा पताकाएं, भगवान श्रीराम का संगीतमय जयघोष व साधु संतो का विशाल समागम शोभायात्रा के मुख्य आकर्षण होंगे। साथ ही 17 अप्रैल को रात्रि को श्रीराम मंदिर प्रांगण में संगीतमय सुन्दर काण्ड का पाठ होगा। पुजारी मनोज कुमार शर्मा ने बताया कि श्री मनोकामना बालाजी धाम सेवा समिति के सदस्यों के द्वारा 17 अप्रैल को होने वाले भगवान श्रीराम के जन्मोत्सव पर भव्य शोभायात्रा को लेकर गांव-गांव घर-घर जाकर तथा साधु संतो के आश्रम जाकर श्री राम जन्मोत्सव को बड़ी धूमधाम से मनाने के लिए तथा साधु संतो के सानिध्य में भव्य शोभा यात्रा में के लिए निमंत्रण दिये जा चुके हैं। इस अवसर पर पुजारी मनोज शर्मा, राजेश राजपूत, रमन कुमार, सुमित चांगल, नरेश चांगल, रजनीकांत मांजू, सुनील प्रजापत आदि उपस्थित रहे।

हरियाणा के मुख्यमंत्री नायब सैनी की उदयपुरवाटी में सैनी समाज से मार्मिक अपील

‘आपके भरोसे शुभकरण चौधरी को पगड़ी पहनाकर जा रहा हूं, पगड़ी की रखना लाज’

झुंझुनू, (निर्स)। उदयपुरवाटी कस्बे के बस स्टैंड पर मंगलवार को हरियाणा के मुख्यमंत्री नायब सैनी झुंझुनू लोकसभा के भाजपा प्रत्याशी शुभकरण चौधरी के समर्थन में जनसभा को संबोधित करने के लिए पहुंचे। मुख्यमंत्री नायब सैनी के सभा स्थल पर पहुंचने पर 51 किलो विभिन्न प्रकार के फूलों की माला व साफा पहनाकर स्वागत सम्मान किया। नायब सैनी के साथ में सांसद व प्रदेश के लोकसभा चुनावों के सह प्रभारी प्रवेश वर्मा, लोकसभा प्रत्याशी शुभकरण चौधरी, पूर्व किसान मोर्चा के प्रदेशाध्यक्ष हरिराम रणवा, जिलाध्यक्ष बनवारीलाल सैनी, नवलगढ़ विधायक विक्रमसिंह जाखल, खेतड़ी विधायक धर्मपाल गुर्जर, पूर्व जिलाध्यक्ष पवन मार्वाडिया, भाजपा नेता विजेंद्रसिंह इंद्रपुरा, प्रधान माया गुर्जर, युवा भाजपा नेता मुरारी सैनी, पौख चैयरेमन कोमल शेरवत, चैयरेमन रामनिवास सैनी, सैनी समाज के जिलाध्यक्ष सुरेंद्र सैनी फूलवाला आदि मंचस्थ अतिथि रहे। मुख्यमंत्री नायब सैनी ने कहा कि मैं आपका बेटा बनकर आया हूँ, मेरे द्वारा पहनाई गई पगड़ी की मेरा सैनी समाज विशेष तौर से लाज रखना। आपके लिए चंडीगढ़ हाउस के दरवाजे हमेशा के लिए खुले रहेंगे। आपका भाई नायब सैनी आपके लिए हमेशा तैयार



उदयपुरवाटी में हरियाणा के मुख्यमंत्री नायब सैनी ने झुंझुनू लोकसभा के भाजपा प्रत्याशी शुभकरण चौधरी के समर्थन में जनसभा को संबोधित किया।

रहेगा। हमारे सैनी समाज में आपके भाई को भाजपा ने जो सम्मान मुख्यमंत्री बनाकर मुझे दिया है। उसका ऋण आप सब मिलकर कमल के फूल पर वोट देकर उतार सकते हैं। मुख्यमंत्री नायब सैनी ने कहा कि यहां के राजनेता पानी के मुहों पर सालों साल तक जनता को गुमराह करते रहे

हैं। लेकिन आपको पानी पिलाने के कभी प्रयास ही नहीं किया। हरियाणा व राजस्थान सरकार के बीच में केंद्रीय जल शक्ति मंत्री गजेंद्र सिंह शेखावत के बीच हुआ एमओयू को प्रभावी करने के लिए टीमों ने धरातल पर सब का कार्य भी उदयपुरवाटी में शुरू कर दिया है। नायब सैनी ने उदयपुरवाटी में मिले

सम्मान में पहनाई गई पगड़ी भाजपा प्रत्याशी शुभकरण चौधरी को पहनाकर 25 सेंटों में सबसे अधिक मर्तो से जिताने का आग्रह किया। सैनी ने भाजपा के पूर्व प्रदेशाध्यक्ष व राज्यसभा सांसद रहे दिवंगत मदनलाल सैनी को नमन कर अपना आदर्श बताया। उनके बेटे मनोज सैनी

सीकर से भी गले मिलकर अपनत्व निभाया।

दिल्ली के सांसद व प्रदेश के सह प्रभारी प्रवेश वर्मा ने कहा कि प्रधानमंत्री मोदी हरियाणा में नायब सैनी को हीरे के रूप में लेकर आए हैं। सैनी समाज की तरफ इशारा करते हुए कहा कि आपके समाज के बंधु को भारत देश के एक राज्य का मुख्यमंत्री पद से नवाजकर जो मान सम्मान दिया है। उसको हमें याद रखते हुए लोकसभा चुनावों में वोट करना चाहिए। शुभकरण चौधरी ने कहा कि लोकसभा का ये चुनाव जाति-पाति धर्म का चुनाव नहीं है। ये चुनाव राष्ट्र को विकसित करने का है। ये चुनाव मोदी को पुनः स्थापित करने का चुनाव है, ये चुनाव देश में एम्स अस्पताल बढ़ाने का चुनाव है। हरियाणा के मुख्यमंत्री नायब सैनी का सरकारी कॉलेज परिसर में बने हैलिपेड पर भाजपा जिलाध्यक्ष बनवारीलाल सैनी, पूर्व भाजपा जिला उपाध्यक्ष राकेश जाखड़, भाजपा नेता मुरारीलाल सैनी, भाजपा नेता पवन शाह, किसान नेता धनाराम सैनी, चैयरेमन रामनिवास सैनी, सरपंच जतनकिशोर सैनी, सरपंच धर्मराज सैनी, भाजपुमों के पूर्व अध्यक्ष नितेश सैनी, पार्षद तेजस छाँपा, अंकित शर्मा चिराना आदि दर्जनों कार्यकर्ताओं ने पुष्प गुच्छ व भाजपा का दुपट्टा पहनाकर स्वागत किया।

राजेंद्र भांबू के आवास पर विशाल कार्यकर्ता सम्मेलन आयोजित

झुंझुनू, (निर्स)। प्रदेश के यूडीएच मंत्री झाबरसिंह खरार ने झुंझुनू में मोर्चा संचालना। बीती रात को भाजपा नेता राजेंद्र भांबू के संयोजन में झुंझुनू विधानसभा क्षेत्र के कार्यकर्ताओं का सम्मेलन हुआ। जिसमें यूडीएच मंत्री झाबरसिंह खरार, लोकसभा प्रत्याशी शुभकरण चौधरी, पूर्व जिलाध्यक्ष पवन मार्वाडिया, हरिराम रणवा और मुरारी सैनी समेत अन्य भाजपा नेताओं ने संबोधित किया। इस मौके पर यूडीएच मंत्री झाबरसिंह खरार ने कार्यकर्ताओं से कहा कि अब 19 अप्रैल तक ना सोना है और ना ही लापरवाही करनी है। हर बूथ को जीतना है। बूथ और पत्रा प्रमुख अपने दिए हुए दायित्व में जीत

■ राष्ट्रीय हितों की साधना के लिए भारतीय जनता पार्टी सर्वोपरि विकल्प : झाबरसिंह खरार

का संकल्प लें और डोर टू डोर जाकर भाजपा के पक्ष में मतदान कराए। इस मौके पर उन्होंने कहा कि जो कार्यकर्ता विधानसभा चुनावों में हमसे अलग हो गए थे। हमारा परिवार एकजुट हो गया है। सभी आपसी द्वेष, मनमुटाव आदि भुलाकर प्रधानमंत्री नरेंद्र मोदी को तीसरी बार देश

की बागडोर सौंपनी है और 400 पर के नारे में झुंझुनू को सीट भी नरेंद्र मोदी को देनी है। इसी लक्ष्य के साथ काम करें। इस मौके पर भाजपा नेता राजेंद्र भांबू ने कहा कि देर रात तक गांव ढाणी से आर कार्यकर्ता डटे हुए हैं। यही इस बात का परिणाम है कि झुंझुनू में जीत की हैट्रिक लगेगी और नरेंद्र मोदी तीसरी बार प्रधानमंत्री बनेंगे। प्रतिद्वंद्वी प्रत्याशी की वंश परंपरा से सर्वाधिक दुखी झुंझुनू विधानसभा क्षेत्र है। इस अवसर पर बोलते हुए मंत्री झाबरसिंह खरार ने भारतीय जनता पार्टी की रीति-नीतियों पर चर्चा करते हुए कहा कि प्रथम पंक्ति से लेकर अंतिम पंक्ति में बैठे हुए आदमी के सर्वांगीण हितों

की बात केवल नरेंद्र मोदी के नेतृत्व वाली भाजपा ही कर सकती है। लोकसभा समन्वयक हरिराम रणवा ने झुंझुनू को वीर सपूतों की भूमि बताते हुए कहा कि अब की बार राष्ट्रीय हित की लड़ाई में झुंझुनू निश्चित रूप से बाजी मारेगा और डबल इंजन की सरकार का प्रत्यक्ष फायदा लेते हुए यमुना का पानी, रेल का विकास, ब्रिज वयुवाओं को रोजगार जैसे मुद्दों की महत्वपूर्ण समस्याओं का निराकरण कर सकेगा। भारतीय जनता पार्टी के पदाधिकारी, जनप्रतिनिधि एवं कार्यकर्ताओं के साथ विधानसभा क्षेत्र के गांवों व झुंझुनू शहर से हजारों की संख्या में लोग उपस्थित थे।

भगवान श्रीराम की शोभायात्रा को लेकर युवाओं में जोश

बीदासर, (निर्स)। विश्व हिन्दू परिषद, बजरंग दल, सनातन धर्म व हिन्दू संघटनों के संयुक्त तत्वाधान में बुधवार को रामनवमी के महापर्व पर निकलने वाली भगवान श्रीराम की शोभायात्रा को लेकर युवाओं में जबरदस्त जोश दिखाई दे रहा है। युवाओं की टोली रात दिन चपा-चपा पर व विद्युत पोलों, गल्लो, मोहल्लों व चौराहों तथा घरों की मुंडेर को भगवा ध्वजों से पाट दिया है। जिससे पुरा कस्बा भगवा ध्वजों से भगवामय नजर आ रहा है। भगवा रैली को लेकर कार्यकर्ता घर-घर पोले चावल व निमंत्रण पत्र देकर रैली में आने का निमंत्रण दे रहे हैं। विहिप के जिला

उपाध्यक्ष प्रहलाद सिंह राजपुरोहित ने बताया कि बुधवार को सीकर नोखा रोड़ स्थित सत दौद दयाल आश्रम से गाजे बाजे के साथ भगवान श्रीराम की भव्य भगवा शोभायात्रा दोपहर 01 बजे रवाना होगी। जो कस्बे के मुख्य मार्गों से गुजरने पर सर्व समाज द्वारा पुष्प वर्षा के साथ शोभायात्रा का स्वागत किया जायेगा। शोभायात्रा को लेकर कार्यकर्ताओं को अलग अलग जिम्मेदारी दी गई। वहीं निकलने वाले जुलूस के मार्ग का भी चयन कर लिया गया है। शोभायात्रा में डोजे, बग्गी, बैड बाजा रथ व घोड़ियों के साथ निकलेगी। शोभायात्रा के स्वागत के लिए सर्व समाज द्वारा स्वागत द्वार बनाए गये हैं।

आज से थम जाएगा प्रचार-प्रसार

झुंझुनू, (निर्स)। भारत निर्वाचन आयोग के निर्देशानुसार लोक प्रतिनिधित्व अधिनियम 1951 की धारा 126 के तहत लोकसभा आम चुनाव-2024 के दौरान मतदान समाप्ति के साथ प्रचार होने वाले 48 घंटे के सातसेस पीरियड घोषित किया गया है। जिला निर्वाचन अधिकारी चिन्मयी गोपाल ने बताया कि 17 अप्रैल को शाम छह बजे (मतदान समाप्ति के 48 घंटे पूर्व) से आरंभ होकर 19 अप्रैल को शाम 6 बजे तक (मतदान समाप्ति) की अवधि के दौरान सातसेस पीरियड रहेगा। लोक प्रतिनिधित्व

अधिनियम 1951 की धारा 126 की उपधारा (1) के अनुसार इस कालावधि के दौरान कोई भी व्यक्ति, किसी मतदान क्षेत्र में निर्वाचन के संबंध में कोई सार्वजनिक सभा या जुलूस न बुलाएगा, न सम्मिलित होगा व न ही उसे संबोधित करेगा। साथ ही चलचित्र, टेलीविजन या वैसे ही अन्य साधनों द्वारा जनता के समक्ष किसी निर्वाचन संबंधी बात का संप्रदर्शन नहीं किया जाएगा। आमोद-प्रमोद जनता के सदस्यों को उसके प्रति आकर्षित करने की दृष्टि से आयोजित करके, जनता के समक्ष किसी निर्वाचन संबंधी बात का प्रचार नहीं किया।

झाड़ड़िया महासचिव नियुक्त

झुंझुनू, (निर्स)। फोरेस्ट रेंजर्स एसोसिएशन राजस्थान की एक दिवसीय बैठक में प्रांतीय कार्यकारिणी का गठन किया गया। एसोसिएशन के प्रांतीय अध्यक्ष देवेन्द्र सिंह राठौड़ ने नवागठित कार्यकारिणी में झुंझुनू बीड रेंजर श्रवण कुमार झाड़ड़िया को महासचिव पद पर नियुक्त किया गया है। इसके अलावा खेतड़ी रेंजर विजय कुमार फोंडिया को सह कोषाध्यक्ष एवं पूर्व में झुंझुनू बीड रेंजर रहे रणजीत खीचड़ को कार्यकारिणी के मीडिया प्रभारी के रूप में नियुक्त किया है।

बैडमिंटन फाइनल में जीता गोल्ड मेडल

झुंझुनू, (निर्स)। झुंझुनू एकेडमी सीबीएसई के होनहार स्पोर्ट्स में भी कीर्तिमानों की झड़ी लगा रहे हैं। आज एक और बड़ी उपलब्धि अर्जित कर झुंझुनू एकेडमी ने स्पोर्ट्स में कीर्तिमान रचा है। जानकारी देते हुए स्कूल स्पोर्ट्स कोच अमित कुमार ने बताया कि प्ले बैडमिंटन एकेडमी गुरुग्राम में आयोजित तीन दिवसीय माइगेम स्पोर्ट्स ओपन बैडमिंटन टूर्नामेंट के अंडर-11 छात्र वर्ग सिंगल में झुंझुनू एकेडमी के छात्र लोकेश कुमार ने आगरा के रोबिन सिंग को फाइनल मैच में 10-21, 21-11, 24-22 के

■ राष्ट्रीय झुंझुनू एकेडमी के छात्र लोकेश कुमार ने सर्टिफिकेट, गोल्ड मेडल व 7000 रूपए का नगद पुरस्कार भी प्राप्त किया

अंतर से हराकर प्रतियोगिता की ट्रांफी जीतने के साथ-साथ सर्टिफिकेट, गोल्ड मेडल व 7000 रूपए का नगद पुरस्कार भी प्राप्त किया। स्कूल डायरेक्टर आकाश मोदी ने छात्र लोकेश

को बधाई एवं शुभकामनाएं देते हुए कहा कि लोकेश ने पढ़ाई के साथ-साथ स्पोर्ट्स में भी कीर्तिमान रचकर स्कूल व अपने अलावा-पिता तथा परिवार का नाम रोशन किया है। झुंझुनू एकेडमी में उपलब्ध सभी प्रकार के अंतरराष्ट्रीय स्तर के स्पोर्ट्स संसाधन व बेहतरीन प्रशिक्षकों की वजह से यहां के छात्र राष्ट्रीय व अंतरराष्ट्रीय स्तर पर गोल्ड मेडल जीत रहे हैं। यह सबके लिए गर्व एवं गौरव का विषय है। इस अवसर पर जिला बैडमिंटन संघ अध्यक्ष ने छात्र लोकेश को बधाइयां एवं शुभकामनाएं प्रेषित की एवं उसके उज्वल भविष्य की कामना की।

राजपूत समाज तीसरी बार नरेन्द्र मोदी को प्रधानमंत्री बनाने जा रहा है: राठौड़

राजेंद्र सिंह राठौड़ ने राजपूत समाज के सम्मेलन को संबोधित किया

झुंझुनू, (निर्स)। पूर्व प्रतिपक्ष नेता राजेंद्र सिंह राठौड़ मंगलवार को झुंझुनू पहुंचे। उन्होंने झुंझुनू के रोड नंबर पर दो पर राजपूत समाज के सम्मेलन को संबोधित किया। इस मौके पर नवलगढ़ विधायक विक्रम सिंह जाखल, भाजपा के पूर्व जिलाध्यक्ष राजीव सिंह शेखावत, भामाशाह मेघराजसिंह रोयल, ठाकुर अंगद देव मंडावा, फतेहसिंह बड़ाऊ, आशुसिंह सुरपुरा, विजेंद्रसिंह इंद्रपुरा, उप प्रधान महिपाल सिंह पौख, भाजपा किसान मोर्चा के जिलाध्यक्ष राजनिवेश, पृथ्वीसिंह, बगड़ चैयरेमन गोविंदसिंह शेखावत बगड़, दशरथ सिंह कालीपहाड़ी पंचायत समिति सदस्य, रविन्द्र सिंह तोलियासर, कुलदीप सिंह शेखावत सरपंच मंडेला, गिरवर सिंह चूड़ी पूर्व सरपंच चूड़ी, मदन सिंह भोजनगर रावणा राजपूत समाज जिलाध्यक्ष, गणेश सिंह उत्तराखण्ड पूर्व पंचायत समिति सदस्य, नरेन्द्र सिंह नगली सवेठी सिंह अध्यक्ष राजपूत महासभा अध्यक्ष खेतड़ी, कुलदीप सिंह कालीपहाड़ी जिला उपाध्यक्ष भाजपा, सरोपाल सिंह सरपंच बसई, शिवराज सिंह चैराड़ी, शेरसिंह निर्वाण जिला उपाध्यक्ष भाजपा, महिपाल सिंह सरपंच महनसर, विनोद सिंह निर्वाण मंडेला समेत अन्य भी मंच पर



झुंझुनू में आयोजित राजपूत समाज के सम्मेलन में पूर्व प्रतिपक्ष नेता राजेंद्र सिंह राठौड़ सहित अन्य राजपूत सरदार मौजूद रहे।

मौजूद थे। इस मौके पर पूर्व प्रतिपक्ष नेता राजेंद्र सिंह राठौड़ ने कहा कि काफी समय से राजपूत समाज के लोगों को भ्रमित करने की कोशिश की जा रही है। लेकिन आज के सम्मेलन के बाद सब प्रांति साफ हो गई है। राजपूत समाज ना केवल झुंझुनू, बल्कि पूरे राजस्थान और देश में कमल का फूल खिलाकर भारत में तीसरी बार नरेंद्र मोदी को प्रधानमंत्री बनाने जा रहा है। उन्होंने कहा कि राजपूत समाज ने आज वचन लिया है कि झुंझुनू से शुभकरण चौधरी और कमल का फूल जितकर भेजना है।

देश और राष्ट्रहित में राजपूत समाज भाजपा के साथ रहा है और आगे भी रहेगा। उन्होंने कहा कि कमल का फूल और प्रधानमंत्री नरेंद्र मोदी समाज के आदर्श हैं। और राजपूत समाज आदर्श से कभी अलग नहीं हो सकता। इस मौके पर राठौड़ ने कहा कि क्षेत्रीय समाज हमेशा भाजपा के साथ रहा है। इसी भाजपा ने भैरोसिंह शेखावत को तीन बार प्रदेश का मुख्यमंत्री और उप राष्ट्रपति बनाया। क्षेत्रीयों को भगवान श्रीराम का वंशज माना जाता है। हमारे श्रीराम 550 तक टेंट में रहे और प्रधानमंत्री नरेंद्र मोदी ने उनके लिए

मंदिर बनवाया। पहली रामनवमी आ रहा है और मंदिर बनने के बाद पहली बार वोट देने का मौका मिल रहा है। इसलिए भाजपा के पक्ष में मतदान कर जितना हो सके। उन्होंने कहा कि वे झोली फैलाकर राजपूत समाज से गुस्सा और त्याग मांग रहे हैं। अपने गुस्से को उनकी झोली में भर दें और प्रेम के साथ अपने गली-मोहल्लों में जाकर मोदी जी के दूत बनकर वोट मांगें। उन्होंने राजपूत समाज से वचन लिया और साथ ही कहा कि रघुलाल रीत सदा चली आई। प्राण जाए वचन ना जाए।

मतदान जागरूकता अभियान जारी

सीकर, (निर्स)। जिला निर्वाचन अधिकारी कमर उल जमान चौधरी ने बताया कि लोकसभा आम चुनाव 2024 के दौरान मतदाता जागरूकता अभियान ने मतदान प्रतिशत में वृद्धि के लिए ऐसा जोश और जुनून पैदा किया है कि सीकर जिले में मंगलवार को एक साथ 7.5 लाख से अधिक छात्र छात्राओं, युवाओं व आमजनों ने एक ही समय पर एक साथ मतदान शपथ लेकर एक इतिहास रच डाला। जिला स्वीप टीम प्रभारी संजय शर्मा ने बताया कि संभवतया यह पहला मौका है कि एक ही समय इतनी संख्या में एक साथ मतदान की शपथ हुई हो। स्वीप नोडल अधिकारी एवं मुख्य कार्यकारी अधिकारी नरेंद्र सिंह पुरोहित, जिला स्वीप कोऑर्डिनेटर राकेश कुमार लाटा एवं जिले तथा उपखंड के अधिकारियों तथा ग्राम पंचायत के बूथ व आंगनवाड़ी केंद्रों से लेकर जिले तक अधिकारियों, कर्मचारियों छात्र-छात्राओं, युवाओं व आमजनों, जिले की पूरी स्वीप टीम ने स्वयं को मतदान के लिए समर्पित करके यह कार्य किया है। जिला निर्वाचन अधिकारी कमर उल जमान चौधरी ने प्रेसवार्ता में बताया कि 19 अप्रैल को सीकर में वोटिंग होनी है, चुनाव आयोग ने जो दिन निर्धारित किया है, वह 19 अप्रैल 2024 है। चुनाव आयोग की मंशा रहती है कि अधिक से अधिक लोगों को जागरूक किया जाए और स्थिति का कार्यक्रम उन लोगों तक पहुंचाया जाए ताकि हर मतदाता जागरूक हो सके और वह अपना वोट डाल सके। उन्होंने कहा कि मतदाता किसी पार्टी विशेष को मतदान नहीं करना चाहता है तो चुनाव आयोग ने उनके लिए नोटा का भी ऑप्शन दिया है,

नुक्कड़ नाटक के माध्यम से मतदान का संदेश दिया



डाकनियो के मंदिर पर बीएड छात्रों ने नुक्कड़ नाटक के माध्यम से आमजन को भारतीय निर्वाचन प्रणाली एवं मतदान प्रक्रिया से अवगत कराया।

सीकर, (निर्स)। सहायक रिटर्निंग अधिकारी एवं उपखंड अधिकारी मोहरसिंह मोना के सानिध्य में लक्ष्मणगढ़ विधानसभा क्षेत्र के समस्त राजकीय व प्राइवेट स्कूलों, कॉलेज में मतदाता जागरूकता की शपथ दिलवाकर स्वीप रैलियां निकाली गईं। मुख्य ब्लॉक शिक्षा अधिकारी विद्याधर शर्मा के निर्देशन में मोहनी देवी गोयनका गर्ल्स बीएड कॉलेज, प्रजा मेमोरियल एजुकेशन इंस्टीट्यूट लक्ष्मणगढ़ में स्वीप कार्यक्रम आयोजित कर मतदाता जागरूकता का संदेश दिया गया। स्वीप कोऑर्डिनेटर सुरेश कुमार

सार-समाचार

शतप्रतिशत मतदान के लिए प्रोत्साहित

झुंझुनू, (निर्स)। शहर के बूथ संख्या 50 पर प्रथम बार मतदान करने वाले युवा मतदाताओं को शत प्रतिशत मतदान करने के लिए प्रोत्साहित करने के लिए नए नवाचार का आयोजन किया गया। धर्मदास भवन में आयोजित कार्यक्रमों में सर्व प्रथम युवा मतदाताओं का तिलक, माल्यार्पण एवं मुंह मीठा कर स्वागत किया गया। बूथ अवेयरनेस कमेटी के सदस्य शिवचरण पुरोहित, शुभकरण चापदार, पवन पांडेय, श्रीकांत पंसारि, रूपेश तुलस्यान, पुनित क्यामसरिया आदि द्वारा युवा मतदाताओं को सर्व प्रथम मतदान फिर जलपान का नारा देते हुए 19 अप्रैल को लोकसभा चुनाव के लिए शत प्रतिशत मतदान करने बाबत प्रोत्साहित किया गया। इस अवसर पर उपस्थित युवा बालिका मतदाताओं द्वारा एक दूसरे के मेहंदी भी लगाई गई। इस अवसर पर तनीषा पंसारि, खुशी वर्मा, अमीषा वर्मा, श्रेया शर्मा, साक्षी शर्मा, रिया तुलस्यान, वर्षा जगनानी, तनु जगनानी, मुस्कान मोदी, अनंशा पांडे, आर्ची मोदी, मोहित धनधारिया, शिवम तुलस्यान, सौरभ निर्मल, संस्कार कुमावत, कोमल जगनानी सहित प्रथम बार मतदान करने वाले मतदाता उपस्थित थे।

मनीष सिंघल का किया स्वागत

झुंझुनू, (निर्स)। गांधी चौक झुंझुनू स्थित बैंक ऑफ बड़ौदा मुख्य ब्रांच के मैनेजर मनीष सिंघल से डॉ. डीएन तुलस्यान को डीजोएम बैंक ऑफ बड़ौदा मुंबई तेज कलाश तुलस्यान सुपुत्र स्वर्गीय राधेश्याम तुलस्यान के साथ शिष्टाचार भेंट हुई। ब्रांच मैनेजर मनीष सिंघल ने बताया कि हर वर्ष बैंक ऑफ बड़ौदा सामाजिक सरोकारों में भी अपनी महती भूमिका निभाता रहता है। जिसमें समय-समय पर वाटर कूलर एवं स्कूलों में बच्चों को ड्रेस वितरण आदि के कार्य प्रमुख हैं। इस अवसर पर श्री श्याम आशीर्वाद सेवा संस्था की ओर से उन्हें श्री राम मंदिर अयोध्या का प्रतीक चिह्न भी भेंट किया गया।

मतदान के लिए किया जागरूक

सीकर, (निर्स)। स्वीप कार्यक्रम के तहत चिकित्सा विभाग की ओर से विभिन्न गतिविधियों का आयोजन किया जा रहा है। मंगलवार को सीएमएचओ डॉ निर्मल सिंह के निर्देशन में सीएलसी कोचिंग संस्थान में स्वीप नोडल अधिकारी डॉ मनोज षडिया, जिला कार्यक्रम प्रबंधक प्रकाश गहलोत, सीओ आईईसी कमल गहलोत ने विद्यार्थियों व शिक्षकों को मतदान करने की शपथ दिलाई गई। विभाग की ओर से मंगलवार को चिकित्सा संस्थानों, आंगनवाड़ी केंद्रों और शिक्षण संस्थानों में मनाए गए शक्ति दिवस पर आए आमजन नागरिकों, महिलाओं व विद्यार्थियों को स्वास्थ्य कर्मियों ने मतदान का महत्व बताया और परिजनों, आस पड़ोस के लोगों को मतदान के लिए 19 अप्रैल को मतदान करने के लिए प्रेरित करने के लिए प्रोत्साहित किया। वहीं स्वास्थ्य कर्मियों ने नागरिकों को मतदान करने की शपथ भी दिलाई।

ई.वी.एम. से संबंधित जानकारी दी

रतनगढ़, (निर्स)। लोकसभा चुनाव 2024 के अंतर्गत ई वी एम संग्रहण व वितरण से जुड़े अधिकारियों व कार्मिकों का प्रशिक्षण मंगलवार को पंचायत समिति सभागार में संपन्न हुआ। सहायक रिटर्निंग अधिकारी अमित कुमार वर्मा के निर्देशन में दक्ष प्रशिक्षकों द्वारा प्रशिक्षण दिया गया। 18 अप्रैल को मतदान दलों को चुनाव सामग्री का वितरण मोहनलाल जालान राजकीय महाविद्यालय में किया जायेगा, इस हेतु संबंधित कार्मिक प्रातः 7 बजे जालान कॉलेज में उपस्थित रहेंगे। प्रशिक्षण में सभी कार्मिकों को सामग्री वितरण एवं चुनाव के पश्चात संग्रहण के समय, ई वी एम मशीन की प्राप्ति, निर्धारित प्रपत्रों की जांच, प्राप्ति आदि के संबंध में जानकारी दी। मतदान दलों की सुविधा हेतु ई वी एम मशीन प्राप्ति व निर्धारित प्रपत्रों के लिफाफे प्राप्त करने हेतु काउंटर की संख्या निर्वाचन विभाग के निर्देशानुसार रखे गए हैं। इस अवसर पर विक्रम सिंह चौहान, पवन जोशी, शिव शंकर कम्पा, आनंद सारण ने संग्रहण में बरती जाने वाली आवश्यक साधनानियों के बारे में जानकारी दी। प्रशिक्षण के दौरान तहसीलदार गिरधारी सिंह, बीडीओ जगदीश व्यास, सीबीईओ भैवर लाल डूडी, नायब तहसीलदार रामचंद्र बालोसिया व कालूराम सहित विभिन्न प्रकोष्ठ के प्रभारी व कार्मिक उपस्थित रहे।

मतदान जागरूकता का संदेश

तारानगर, (निर्स)। माँ जालपा देवी राजकीय महाविद्यालय, तारानगर में इंग्लिसी व एनएसएस के संयुक्त तत्वाधान में सप्तरंगी कार्यक्रम के अंतिम दिन मंगलवार को दीपदान कार्यक्रम का आयोजन कर शत प्रतिशत मतदान करने का संदेश दिया गया। माँ जालपा देवी राजकीय महाविद्यालय, तारानगर के प्राचार्य हंसराज परिहार ने बताया कि 'लालच पर होगी चोट-सोच समझ कर करेंगे वोट' के ध्येय वाक्य को ध्यान में रखकर अपने मतधिकार का उपयोग करेंगे। वरिष्ठ संकाय सदस्य डॉ. वी.एस.मांट ने स्वीप के तहत हो रहे सप्तरंगी कार्यक्रम की महत्ता बताते हुए कहा कि सरकार का मिशन-75 तभी सफल होगा।

गुर्जर महासभा ने दिया भाजपा को समर्थन

झुंझुनू, 16 अप्रैल। अखिल भारतीय गुर्जर महासभा के झुंझुनू जिलाध्यक्ष डॉ. शोशराम गुर्जर ने जिले की महासभा कार्यकारिणी की मीटिंग खेतड़ी नगर में बुलाई। जिसमें सर्वसम्मति से आने वाले 19 अप्रैल को लोकसभा चुनाव में भाजपा के उम्मीदवार शुभकरण चौधरी को वोट और सपोर्ट देने का निर्णय लिया गया। सभा में उदयपुरवाटी, खेतड़ी, बुहाना, बगड़, नवलगढ़, मंडावा आदि के कार्यकर्ता उपस्थित रहे।

भास्कर ने बताया कि मोहनी देवी गोयनका गर्ल्स बीएड कॉलेज के प्राचार्य राकेश कुमार के मार्गदर्शन में लक्ष्मणगढ़ शहर के मुख्य स्थानों पर रोडवेज बस स्टैंड, डाकनियो के मंदिर पर बीएड स्टूडेंट्स ने सप्तरंगी सप्ताह गतिविधि नैतिक व सूचना मतदान के तहत 'लालच पर होगी चोट, सोच समझ कर करेंगे वोट' थीम आधारित नुकड़ नाटक के माध्यम से आमजन को भारतीय निर्वाचन प्रणाली एवं मतदान प्रक्रिया से अवगत कराते हुए मतदान दिवस पर मतदान करने का आव्हान किया। इस मौके पर उपखंड अधिकारी

मोहरसिंह मोना ने अपने उद्बोधन में कहा कि बिना पक्षपात के निष्पक्ष भाव से मतदान कर लोकतंत्र को सशक्त करने में अपनी भूमिका निभाए। मुख्य ब्लॉक शिक्षा अधिकारी विद्याधर शर्मा ने महिलाओं से अपील करते हुए कहा कि मतदान दिवस पर परिवार के सभी मतदाता सदस्यों से मतदान अवश्य करवाकर निर्वाचन में अपनी भागीदारी निभाए। स्वीप नोडल अधिकारी एवं चिकित्सा अधिकारी रामचरण डूडी ने मतदाता जागरूकता की समझ का संदेश आमजन तक पहुंचाने व शत-प्रतिशत मतदान का आव्हान किया।

